

पात्राणि ।

पुरुषाः —

राजा	= कथानायिकायाः कुरङ्ग्याः पिता कुन्तिभोजनामा ।
कौञ्जायनः } भूतिकः }	= कुन्तिभोजस्यामात्यौ ।
भटः	= कुन्तिभोजस्य प्रतिहारो जयसेननामा ।
अविमारकः	= कथानायकः ।
विदूषकः	= अविमारकस्य वयस्यः संतुष्टनामा ।
सौवीरराजः	= अविमारकस्य पिता ।
नारदः	= देवर्षिः ।
विद्याधरः	= अविमारकस्याङ्गुलीयकप्रदाता ।

स्त्रियः —

देवी	= कुन्तिभोजस्य महिषी ।
कुरङ्गी	= कथानायिका कुन्तिभोजदुहिता ।
मुद्दर्शना	= अविमारकस्य जयनी काशिराजमहिषी ।
प्रतिहारी	= कुन्तिभोजस्य द्वारपालिका ।
चेटी	= कुरङ्ग्याः किङ्करी चन्द्रिकास्या ।
धात्री	= कुरङ्ग्या उपमाता जयदा नाम ।
नलिनिका } मागधिका }	= कुरङ्ग्याः परिजनः ।
थिलासिनी }	
वसुमित्रा } हरिणिका }	= देव्याश्चेष्ट्यौ ।
सौदामनी	= विद्याधरस्य प्रियतमा ।

DR.RUPNATHJI(DR.RUPAK NATH)

॥ श्रीः ॥

श्रीगणेशाय नमः ।

महाकविश्रीभासप्रणीतम्

अविमारकम् ।

(नान्यन्ते ततः प्रविशति सूत्रधरः)

सूत्रधारः—

उत्क्षिप्तां सानुकम्पं सलिलनिमिज्जलादेकदंष्ट्राग्ररूढा-
माक्रान्तामाजिमध्ये निहतदितिसुतामेकपादावधूताम् ।
सम्भुक्तां प्रीतिपूर्वं स्वभुजवशागतामेकचक्राभिगुप्तां
श्रीमान् नारायणस्ते पादशतु वसुधामुच्छ्रितैकातपत्राम् ॥ १ ॥

(नेपथ्याभिमुखमवलोक्य) आर्ये! इतस्तावत् ।

(प्रविश्य)

नटी—(क) अर्य्य! इअह्नि ।

सूत्रधारः—आर्ये! तव वदनजनितकौतूहलेन स्मितेन
निवेदित इवान्तर्गतो भावः । ननु किञ्चिद् वक्तुकामासि ।

नटी—(ख) को एत्थ विह्वओ अर्य्यो भावञ्जो त्ति ।

(क) आर्य्य! इयमस्मि ।

(ख) कोऽत्र विस्मय आर्यो भावइ इति ।

सूत्रधारः — तेन हि स्वैरमभिधीयताम् ।

नटी — (क) इच्छेमि अय्येण सह उय्याणं गन्तुं । अत्थि मे तहिं इत्थिआकरणीअं णिअमकय्यं ।

(नेपथ्ये)

भूतिक! त्वमप्युद्यानं गच्छ कुरङ्गीरक्षणार्थम् । म(द)भावस्थो ह्यञ्जनगिरिः । ‡

सूत्रधारः — आर्ये! ननु भवत्या श्रुतम् — उद्यानं गता राजपुत्रीति । तस्मात् सम्प्रति सर्वतः परिगुप्तानि भवन्त्युद्यानानि । प्रतिनिवृत्तायां राजसुतायां स्वैरं गमिष्यावः ।

नटी — (ख) जं अय्यो आणवेदि ।

(निष्कान्ते)

स्थापना ।

(ततः प्रतिशति राजा सपरिवारः)

राजा —

इष्टा मत्स्य द्विजवराश्च मयि प्रसन्नाः

प्रज्ञापिता भयरसं समदा नरेन्द्राः ।

(क) इच्छाम्यार्येण सहोद्यानं गन्तुम् । अस्ति मे तत्र छाकिरणयिं नियमकार्थम् ।

(ख) यदार्य आज्ञापयति ।

एवंविधस्य च न मेऽस्ति मनःप्रहर्षः

कन्यापितुर्हि सततं बहु चिन्तनीयम् ॥ २ ॥

केतुमति ! गच्छ देवीमानय ।

प्रतिहारी — (क) जं भट्टा आणवेदि । (निष्क्रान्ता)

(ततः प्रविशति सपरिवारा देवी)

देवी — (ख) जेदु महाराओ ।

राजा — देवि ! नित्यप्रसन्नमपि ते मुखमन्यातिप्रसन्नमिव ।
किङ्कृतोऽयं प्रहर्षः ।

देवी — (ग) णं महाराजेण कथितं — कुरङ्गीणिमिच्चं दूदो
आअदत्ति । ता अइरेण जामादुअं प्रेक्खामि त्ति ।

राजा — तादृशमप्यस्ति न तु तावत् क्रियते निश्चयः ।
एह्युपविश ।

देवी — (घ) जं महाराओ आणवेदि । (उपविशति)

राजा — देवि ! विवाहा नाम बहुशः परीक्ष्य कर्तव्या
भवन्ति । कुतः,

जायान्मृसम्पत्तिमचिन्तयित्वा

पित्रा तु दत्ता स्वमनोभिलाषात् ।

(क) यद् भर्ताज्ञापयति ।

(ख) जयतु महाराजः ।

(ग) ननु महाराजेन कथितं — कुरङ्गीणिमिच्चं दूत आगत इति । तदचिरेण
जामातरं प्रेक्ष इति ।

(घ) यद् महाराज अज्ञापयति ।

कुलद्वयं हन्ति मदेन नारी

कूलद्वयं क्षुब्धजला नदीव ॥ ३ ॥

अये शब्द इवै । बहुभिः कारणैर्भवितव्यम् । अयं हि,

बहुत्वाद् दूरसंस्थोऽपि समीप इव वर्तते ।

सत्सु हेतुसहस्रेषु कुरङ्ग्यां शङ्कते मतिः ॥ ४ ॥

देवी — (क) हं उय्याणं गआ मे दुहिआ

राजा — कोऽत्र ।

(प्रविश्य)

भटः — जयतु महाराजः । एष अर्धकौञ्जायनो निवेदयितुमागतः ।

राजा — शीघ्रं प्रवेश्यताम् ।

भटः — यदाज्ञापयति महाराजः । (निष्क्रान्तः)

(ततः प्राविशति कौञ्जायनः)

कौञ्जायनः — (सानर्धेदम्) भोः! कष्टममात्यत्वं नाम ।

कुतः,

प्रसिद्धौ कर्त्याणां प्रवदति जनः पार्थिवबलं

विपत्तौ विस्पष्टं सचिवमतिदोषं जनयति ।

अमात्या इत्युक्ताः श्रुतिसुखमुद्गरं नृपतिभिः

सुसूक्ष्मं दण्ड्यन्ते मतिलविदग्धाः कुपुरुषाः ॥ ५ ॥

(क) हम् उयानं गता मे दुहिता ।

जयसेन ! कस्मिन् प्रदेशे वर्तते स्वामी । किं ब्रवीषि — उपस्थानगृह इति । अतस्त्वशङ्कनीयेयं भूमिः । (परिक्रम्य ससम्भ्रमम्) प्रसीदतु प्रसीदतु स्वामी ।

राजा — अलमलं सम्भ्रमेण । स्वैरमुपविश्य कथ्यतां वृत्तान्तः ।

कौञ्जायनः — शृणोतु स्वामी । ननु स्वामिनाहमुक्तः — स्वामिदारिकया सह गच्छोद्यानम् इति ।

राजा — एवमुक्तम् । पुनः किम् ।

कौञ्जायनः — ततो गत्वोद्यानं यथासुखमाकीड्य निवर्तमानायां राजसुतायां दासीदासहासिचकितश्रवणबृंहितमदस्रवन्मदजलार्द्रदुर्दिनाननो निहतपणितसादिपुरुषः क्षितिर्जोवगुण्ठिताव्यक्तभीममूर्तिर्मूर्तिमाचिव पवनो दृष्टादृष्टलघुप्रचारः स्वामिसचिवानां वक्तव्यं ज्ञायितुकाम इवैकपुरुषविशेषं प्रकाशयितुमिच्छन्निव मदान्धस्तं दशमभ्युपगतो हस्ती ।

राजा — तिष्ठतु विस्तरः । ननु कुशलिनी कुरङ्गी ।

कौञ्जायनः — कथमकुशलिनी भवति विद्यमानेषु स्वामिभाग्येषु ।

राजा — दिष्ट्या । यथेष्टमिदानीं ब्रूहि ।

कौञ्जायनः — ततः प्रद्वृतेषु प्राकृतजनेषु हाहाकारमात्रप्रतीकारासु स्त्रीषु समाश्रितनिहतेषु सुपुरुषेषु उद्यानगतानां सर्वोपकरणानां परीक्षणाय मुहूर्तव्याक्षिप्ते मयि च नीतिगुप्ते सहसैव स्वामिदारिकाया यानमेव प्राप्तः स हस्ती ।

देवी — (क) हं इदो वरं किण्णुखु भविस्सदि ।

राजा — अथ केन सनाथीकृता कुरङ्गी ।

कौञ्जायनः — अथ कश्चिद् दर्शनी — (इत्यधोक्ते तिष्ठति)

राजा — यथेष्टमिदानीं ब्रूहि । निष्परिहारा व्यापः ।

कौञ्जायनः — अथ कश्चिद् दर्शनीयोऽप्यविस्मितस्तरुणो-
ऽप्यनहङ्कारः शूरोऽपि दाक्षिण्यवान् सुकुमारोऽपि बलवान् स्वा-
मिदारिकायां हस्तिनाभिभूयमानायां तत्कालदेवं भूमभयं प्रदाय
निर्विशङ्कः समासादितवांस्तं द्विपवरम् ।

राजा — अनृणः स कारुण्यस्य ततस्ततः ।

कौञ्जायनः — ततस्तेन सलिलतसरभसकरतलताडनप्ररुष्टः
सहसैव स्वामिदारिकां विहाय ते हन्तुकामः प्रतिनिवृत्तः स
व्यालः* ।

देवी — (ख) कुसलो होढु ।

राजा — ततस्ततः ।

(क) हम् इत्तं परं किन्तुखलु भविष्यति ।

(ख) कुसलो भवतु ।

१. 'जा — थी' क. पाठः. २. 'तमेव हं' ख. पाठः.

* व्यालो राजः ।

कौञ्जायनः— अथ तदनन्तरमभ्यागतेन भूतिकेन मया च पुनर्यानिमारोप्यं द्रुतमानीय कन्यान्तःपुरमेव प्रवेशिता स्वामिदारिका ।

राजा— अहो महानयं प्रमादः । अथ भूतिकः किमर्थं नाभ्यागतः ।

कौञ्जायनः— उक्तोऽहं भूतिकेन— गलेमं कन्यान्तं स्वामिने कथय । अहं तस्य पुरुषस्य प्रवृत्तिमन्वयं च ज्ञात्वा शीघ्रमागमिष्यामीति ।

राजा— तेन हि सर्वं परीक्ष्यागमिष्यति भूतिकः । कौञ्जायन ! कतरकुलसमुद्भूतः स परव्यसनसहायः ।

कौञ्जायनः— स्वामिन् ! इह विसंवादयत्यात्सानमन्त्यजोऽहमिति ।

देवी— (क) महाराज ! अकुलीणो कहां एवमं साणुक्कोसो भवे ।

राजा— किन्नरकुलु भवेदेतत् ।

(ततः प्रविशति भूतिकः)

भूतिकः— (सविस्मयम्) अहो प्रच्छन्नरत्नता पृथिव्याः । अस्य तवत् पुरुषस्य निर्व्याजेन विक्रमेण मन्दीभूता इव मन-

(क) महाराज ! अकुलीनः कथमेवं सानुक्रोशो भवेत् ।

स्विनां विक्रमबुद्धयः । एकस्तु मे संशयः, किमर्थमात्मान-
मन्वयं चच्छादयति । अथवा कः शक्तः सूर्यं हस्तेनाच्छादयि-
तुम् । इह हि,

छन्ना भवन्ति भुवि सत्पुरुषाः कथञ्चित्

स्वैः कारणैर्गुरुजनैश्च नियम्यमानाः ।

भूयः परव्यसनमेत्य विमोक्तुकामाः[§]

विस्मृत्य पूर्वनियमं विवृता भवन्ति ॥ ६ ॥

जयसेन ! कस्मिन् प्रदेशे वर्तते स्वामी । किं ब्रवीषि — उप-
स्थानगृह इति । अतस्त्वशङ्कनीयेयं भूमिः । यावत् प्रविशा-
मि । (प्रविश्य) अये अयं महाराजो देव्या सहारते । (उपगम्य)
जयतु महाराजः ।

राजा — देवि ! त्वमाद्यन्तरं प्रविश्याश्वासय कुरङ्गीम्
अहमप्यनुपदमागमिष्यामि ।

देवी — (क) जं महाराओ आणवेदि । (निष्क्रान्ता)

राजा — को वृत्तान्तस्तस्य परार्थमनवेक्षितशरीरस्य ।

भूतिकः — शृणोतु स्वामी । स मुहूर्तमनादरमत्वरितं स-

(क) यन्महाराज आज्ञापयति ।

§ विमोक्तुं पृथान्तर्भावाद विमोचयितुमिच्छन्, कामो येषां ते विमोक्तुकामाः ।

ललितं^१ प्रियवयस्येनेव तेन हस्तिना प्रक्रीड्य निवर्तनानुवर्त-
नगतिविशेषैर्विमोह्य लज्जित इव तेन कर्मणो^२ महाजनप्रशंसा-
मसहमानः समवनतशिरस्कः स्वैरं^३ स्वमेवावासं गतः ।

राजा — भोः ! प्रीतोऽस्मि । अयं हि मे द्वितीयो लाभः ।

भूतिकः— अथ तद(न?)न्तरमुपलभ्य हस्तिनीभिस्तं गज-
वरं सद्भाह्येमां गजशालां प्रवेश्याहं तस्य पुरुषस्य प्रवृत्तिमन्वयं
च ज्ञातुमन्यापदेशेन गतवानस्मि ।

राजा — अथ किं कृतो निश्चयः । श्रुतमस्माभिरन्त्यज
इति ।

भूतिकः — शान्तं शान्तं प्रापम् । नायं तादृशः । केनापि
कारणेनात्मानमन्वयं चच्छादयति ।

राजा — अथ किं भद्रता परीक्षितम् ।

भूतिकः — किमत्र परीक्षितव्यम् ।

दैवं रूपं ब्रूयते तस्य वाक्यं

क्षात्रं गेजः सौकुमार्यं बलं च ।

यद्येवं स्यात् सत्यमस्यान्त्यजत्वं

व्यर्थोऽस्माकं शास्त्रमार्गेषु खेदः ॥ ७ ॥

राजा — किमस्त्यस्य कलत्रम् ।

भूतिकः — सर्वमास्ति । कलत्रं स्वयमनिर्विष्टः ।

राजा — यद्यपि स्त्रीदर्शनं परिहृतं, किमर्थं तस्य पिता न परीक्षितः ।

भूतिकः — दृष्टस्तत्रभवान् सत्पुत्रसम्पन्नः । स हि,

व्यायामस्थिरविपुलोच्छ्रितायतांसो

ज्याघातप्रचितकिणोल्बणप्रकोष्ठः ।

प्रच्छन्नोऽप्यनुकृतिलक्ष्यराजभावो

मेघान्तर्गततरविवत् प्रभानुमेयः ॥ ८ ॥

राजा — अलमेतावता प्रसङ्गेन । पुनस्तथेषा परीक्षा क्रियताम् ।

भूतिकः — यदाज्ञापयति स्वामी

राजा — अथेदानीं काशिराजदूतं प्रति किं कर्तव्यम् ।

भूतिकः — स्वामिन् ! दूतशतान्यागतान्यागमिष्यन्ति च ।

न तत्र कर्तव्यमिहृषि लोके

कन्यापितृत्व बहुवन्दनीयम् ।

सर्वे नरेन्द्रा हि नरेन्द्रकन्यां

मल्लाः पताकामिव तर्कयन्ति ॥ ९ ॥

राजा — कीजमिप्रायः ।

भूतिकः — सर्वत्र दाक्षिण्यं न कर्तव्यम् । गुणबाहुल्यं तदात्वमायातं चावेक्ष्य त्वरतां दीर्घसूत्रतां च परित्यज्य देशका-

१. 'स्त्रीजनं' क. पाठः.

लाविरोधेन साधयितव्यं कार्यमित्यर्थः ।

राजा — युक्तमभिहितं भूतिकेन । कौञ्जायन ! किमर्थं तू-
ष्णी भूतः । ‡

कौञ्जायनः — स्वामिन् ! बहुष्वपि क्षत्रियेषु पूर्वसम्बन्ध-
विशेषौ सौवीरराजकाशिराजौ स्वामिनो भगिनीपतित्वे तुल्यौ
अस्मत्सम्बन्धयोग्याविति स्वामिना चिन्तितौ । तत्र पूर्वमेव
सौवीरराजेन पुत्रस्य कारणाद् दूतः प्रेषितः । स चास्माभिरति-
बाला कन्येत्यपदेशमुक्त्वा सुपूजितो विस्मितः । इदानीं तु का-
शिराजेन पुत्रस्य कारणाद् दूतः प्रेषितः । तत्र बलाबलचिन्तायां
स्वामी प्रमाणम् ।

राजा — सम्यगुक्तं कौञ्जायनेन । भूतिक ! सर्वराजमण्डल-
मपोह्य द्वयोः स्थापितयोः कं प्रति विशेषः ।

भूतिकः — न भृत्यदूष्णीया राजानः, स्वामिनो हि स्वा-
म्यमात्यानाम् ।

राजा — अल्पपुत्रचारेण । ब्रूहि को निश्चयः ।

भूतिकः — इदानीं तु न प्रत्याख्यातव्यम् । स्वामिन् !
सौवीरराजकाशिराजौ स्वामिनो भगिनीपतित्वे तुल्यौ । अथ देव्या
भ्रातेति सौवीरन्द्रो गुणाधिकः ।

१. 'कौञ्जायनः — इ' क. पाठः. २. 'व्यम् । भूतिकः — स्वा' क. पाठः.

राजा — न खलु भवानस्मत्सङ्कल्पानभिवादकः ।

भूतिकः — उभयथानुगृहीतोऽस्मि ।

राजा — भोः ! किन्नुखलु सौवीरेन्द्रेण पुनर्न दूतसम्पातः
क्रियते ।

भूतिकः — तत्रास्ति मे कश्चित् सन्देहः । सुष्टु परीक्ष्य
वक्ष्यामीति नोक्तवानस्मि ।

राजा — नैनु कुशली तत्रभवान् ।

भूतिकः — वदन्ति चारपुरुषाः —

न दृश्यते तत्रभवान् सपुनः

कार्याण्यमात्याः किल वर्तयन्ति ।

न विद्यते कारणमत्र किञ्चि-

न्न लभ्यते राजकुलप्रवेशः ॥ १० ॥

राजा — भोः ! किन्नुसुष्टु भवेदेतत् ।

वायाहतः कर्मतिभिः सचिवैर्गृहीतो

रोगमनुः स्वजनरागैमवेक्षते वा ।

शप्तो हि जैर्व्रतमुपेत्य करोति शान्तिं

नो वा भवेन्नरपतेर्गृहरोधहेतुः ॥ ११ ॥

शीघ्रं परीक्ष्यामिष वृत्तान्तः ।

भूतिकः — यदाज्ञापयति स्वामी ।

१. 'जा—अय न' क. पाठः. २. 'शः' क. पाठः. ३. 'न कु' ख. पाठः. ४.
जा—'रि' क. पाठः. ५. 'जमपे' क. पाठः. ६. 'दो' क. पाठः.

राजा — कौञ्जायन! किमिदानीं काशिराजदूतं प्रति कर्तव्यम् ।

कौञ्जायनः — एवं गते काशिराजदूतः पूजयितव्यः । बहुमुखीं विवाहा यथेष्टं साध्यन्ते ।

राजा — अहो कार्यमेवापेक्षते बुद्धिरमात्यानां न स्नेहम् ।

(नेपथ्ये)

जयतु स्वामी, जयतु महाराजः । दश नादिकाः पूर्णाः ।

भूतिकः — स्वामिन्! शेषमभ्यन्तरे चिन्तयिष्यामः । अतिक्रामति स्नानवेला । स्वामिदारिका आश्वासयितव्या । महादेवी च चिरं प्रतीक्षते । महाजनोऽस्मिन्नुपद्रवे स्वामिनं द्रष्टुमिच्छति ।

राजा — अहो महद्भारो राज्यं नाम । कुतः,

धर्मः प्रागेव चिन्त्यः सच्चिदमतिगतिः प्रेक्षितव्या स्वबुद्ध्यां प्रच्छाद्यौ रागरोषौ मृदुपरुषगुणौ कालयोगेन कार्यौ । ज्ञेयं लोकानुवृत्तं परचिरनयनैर्मण्डलं प्रेक्षितव्यं रक्ष्यो यत्नो दिहात्मा रणशिरसि पुनः सोऽपि नावेक्षितव्यः ॥

(निष्क्रान्ताः सर्वे)

प्रथमोऽङ्कः ।

१. 'नीं क' क. पाठः. २. 'जः पू' क. पाठः. ३. 'र' ख. पाठः. ४. 'खा हि वि' ख. पाठः. ५. 'तु महाराजः, जयतु स्वामी । द' ख. पाठः. ६. 'वः' क. पाठः.

अथ द्वितीयोऽङ्कः ।

(ततः प्रविशति विदूषकः)

विदूषकः—(क) भो! न जाणन्ति अवस्थाविसेसं इस्सरपुत्ता
णाम । अदो तत्तभवं अविमारओ इसिसावेण कुळपरिब्भंसं
अन्तअकुळप्पवासं अत्तणो विण्णाणं गुरुजणं च अचिन्तअन्तो
जदा हत्थिसम्भमदिअसे कुन्तिभोअदुहिअ कुरङ्गी दिट्ठा, तद-
प्पहुदि अण्णादिसो विअ संबुत्तो । ही ही किं बहुणा, मए वि
सह गोष्ठिं नेच्छदि, सब्बआळं चिन्तअन्तो अहिरमदि । सच्चो
खु लोअप्पवादो 'सङ्खआरिणो अप्पस्थ'त्ति । को एत्थ सम्बन्धो ।
सा राअदारिआ सअं अन्तजत्ति (पुच्छदि?) । अहं पि दाव
ब्रह्मणपरिवादं परिहरन्तो ब्रह्मणकुळेसु परिब्भमिअ पच्छण्णो त-
त्तहोदो आवासं एव्व गच्छामि ।

(क) भोः! न जानन्त्यवस्थाविशेषमीश्वरपुत्रा नाम । अतस्तत्रभवान् अविमारकः
ऋषिशापेन कुलपरिभ्रमन्त्यजकुलप्रवासमात्मनो विज्ञानं गुरुजनं चाचिन्तयन् यदा
हस्तिसम्भ्रमदिवसे कुन्तिभोजदुहिता कुरङ्गी दृष्टा, तदाप्रभृत्यन्यादृश इव संबृत्तः ।
ही ही किं बहुना, मयापि सह गोष्ठीं नेच्छति, सर्वकालं चिन्तयन्नभिरमते ।
सत्यः खलु लोकप्रवादः 'सङ्खचारिणोऽनर्थी' इति । कोऽत्र सम्बन्धः । सा राजदारिका
स्वयमन्त्यज इति पृच्छति । अहमपि तावद् ब्राह्मणपरिवादं परिहरन् ब्राह्मणकुलेषु
परिभ्रम्यं प्रच्छन्नस्तत्रभवत आवासमेव गच्छामि ।

(ततः प्रविशति चेटी)

चेटी — (क) एदस्सि अवत्थापरिब्भट्ठे राअउळे अबहुक-
य्यदाए णअरं पेक्खिदुं णिग्गदह्मि । (परिक्रम्यावलोक्य) अयि एसो
अय्यसन्तुट्ठो गच्छइ । होदु, एदेण सह हसन्ती मुहुत्तअं
णिव्वेदं विणोदेमि । (उपसृत्वोर्ध्वमवलोक्य) हळा कोमादिए! किं
ळद्धो बह्मणो । किं भणासि — ण लभामि त्ति ।

विदूषकः — (ख) चन्दिए! किं एदं ।

चेटी — (ग) अर्य्य! कच्चि बह्मणं अप्पसामि ।

विदूषकः — (घ) बह्मणेण किं कर्य्य ।

चेटी — (ङ) किमण्णं, भोअणात्थ णिमन्तेदुं ।

विदूषकः — (च) भोदि! अहं को, समणओ ।

चेटी — (छ) तुवं किल अवेदिओ ।

(क) एतस्मिन्नवस्थापरिभ्रष्टे राजकुलेऽबहुकार्यतया नगरं प्रेक्षितुं निर्गतास्मि ।
अयि एष आर्यसन्तुष्टो गच्छति । भवतु, एतेन सह हसन्ती मुहूर्तकं निर्वेदं वि-
नोदयामि । हळा! कौमदिके! किं लब्धो ब्राह्मणः । किं भणसि — न लभ इति ।

(ख) चन्द्रिके! किमतत् ।

(ग) आर्य! कच्चिद् ब्राह्मणमन्वेपे ।

(घ) ब्राह्मणेण किं कार्यम् ।

(ङ) किमन्यद्, भोजनार्थं निमन्त्रयितुम् ।

(च) भवति! अहं कः, श्रमणकः ।

(छ) त्वं किलवैदिकः ।

विदूषकः— (क) किस्स अहं अवेदिओ । सुणाहि दाव ।
अत्थि रामाअणं णाम णट्टसत्थं । तस्सि पच्च सुळोआ अस-
म्पुणो संवच्छरे मए पठिदा ।

चेटी— (ख) जाणामि जाणामि । अव्यस्स कुळोइदो
ईदिसो मेधाविभावो ।

विदूषकः— (ग) ण केवलं सुळोआ एव, तेसं अत्थो वि
(उं ? मु)णिओ । अण्णं च । अवरो विसेसो, बह्णो दुळ्ळहो
अक्खरञ्जो अत्थञ्जो अ ।

चेटी— (घ) तेण हि भणाहि किं णाम एदं अक्खरं ।
(नाममुद्रिकां दर्शयति)

विदूषकः— (आत्मगतम्) (ङ) अजाणमाणो किं भणिस्सं ।
(विचार्य) एवं दाव भणिस्सं । (प्रकाशम्) भोदि ! एदं अक्खरं मम
पुत्थए णत्थि ।

(क) कस्मादहमवैदिकः । शृणु तावत् । अस्ति रामायणं नाम नाव्यशास्त्रम् ।
तस्मिन् पञ्च श्लोका असम्पूर्णं संवत्सरे मया पठिताः ।

(ख) जानामि जाणामि । आर्यस्य कुलोचित ईदृशो मेधाविभावः ।

(ग) न केवलं श्लोका एव, तेषामर्थोऽपि ज्ञातः । अन्यच्च । अपरो विशेषः,
ब्राह्मणो दुर्लभोऽक्षरार्थार्थज्ञश्च ।

(घ) तेन हि भण किं नामैतदक्षरम् ।

(ङ) अजाणानः किं भणिव्यामि । एवं तावद् भणिव्यामि । भवति ! एतदक्षरं
मम पुस्तके नास्ति ।

१. 'कुदो' ख. पाठः. २. 'उणिओदो । अ' क. पाठः. ३. 'भोदु दिदं । (प्र' ख.
पाठः. ४. 'स्सं । भो' क. पाठः.

चेटी — (क) जदि ण जाणासि, अदक्खिणं मुञ्जेहि ।

विदूषकः — (ख) भोदु भोदु ।

चेटी — (ग) पेक्खामि दाव अय्यस्स अङ्गुलीअअं ।

विदूषकः — (घ) पेक्ख पेक्ख ममकेरअं दंसणीअं ।

चेटी — (गृहीत्वा) (ङ) एसो भट्टिदारओ इदो एव्वओ अच्छदि ।

विदूषकः — (परावृत्त्यावलोक्य) (च) कहिं कहिं कुत्रभवं ।

चेटी — (छ) विळोभिदो मुद्धवहणो । इमं जणसमूहं पवि-
सिअ चउप्पहमग्गे वच्चिअ गमिस्सं । (निष्क्रान्ता)

विदूषकः — (सर्वतो विलोक्य) (ज) चन्दिए! चन्दिए! कहिं
कहिं चन्दिआ । हा वच्चिदो हि । *गण्डभेददासीए सीळं जाणन्तो
वि अत्तणो भोअणविस्सम्भेण जणदो हि । (परिक्रम्य) भोअणं वि

(क) यदि न जानासि, अदक्षिणं मुञ्क्ष्व ।

(ख) भवतु भवतु ।

(ग) पश्यामि तावदार्यस्याङ्गुलीयकम् ।

(घ) पश्य पश्य ममकेरं दर्शनीयम् ।

(ङ) एष भर्तृदास इत एवागच्छति ।

(च) कुत्र कुत्र तत्रभवान् ।

(छ) विष्णुभित्तो मुग्धब्राह्मणः । इमं जनसमूहं प्रविश्य चतुष्पथमार्गे वञ्चयित्वा
गमिष्यामि ।

(ज) चन्द्रिके! चन्द्रिके! कुत्र कुत्र चन्द्रिका । हा वञ्चितोऽस्मि । गण्डभेद-
दास्याः शीलं जानन्नप्यात्मनो भोजनविस्त्रम्भेणच्छलितोऽस्मि । भोजनमप्यलीकं चिन्त-

* गण्डभेददास्या ग्रन्थिभेददास्याधौरदास्या इत्यर्थः ।

अळिअं चिन्तेमि । (अग्रतो विलोक्य) हन्त एसा धावइ । चिद्ध चिद्ध
अधम्मिद्धदासि ! चिद्ध । किं धावइ एव । जाव अहं वि धावामि ।
(धावति) मम पादा सिविणे हत्थिणा आसादिअमाणस्स विअ
तहिं तहिं एव्व पडन्ति । हन्त कुम्भदासीए वुत्तन्तं तत्तहोवो
णिवेदइस्सं ।

(निष्क्रान्तः)

प्रवेशकः ।

(ततः प्रविशत्युपविष्टोऽविमारकः)

अविमारकः—

अद्यापि हस्तिकरशीकरशीतलाङ्गी
बालां भयाकुलविलोलः विषादनेत्राम् ।
स्वप्नेषु नित्यमुपलभ्य पुनर्विबोधे
जातिस्मरः प्रथमजातिमिव स्मरामि ॥ १ ॥

अहो बलमनङ्गस्य । कुतः,
दृष्टिस्तदाभृति नेच्छति रूपमन्यद्
वृद्धिः प्रहृष्यति विषीदति च स्मरन्ती ।

यामि । हन्तिष धावति । तिष्ठ तिष्ठ अधर्मिष्ठदासि ! तिष्ठ । किं धावत्येव । यावदह-
मपि धावामि । मम पादौ स्वप्ने हस्तिनासाद्यमानस्येव तत्र तत्रैव पततः । हन्त
कुम्भदास्या वृत्तान्तं तत्रभवते निवेदयिष्यामि ।

पाण्डुत्वमेति वदनं तनुतां शरीरं

शोकं ब्रजामि दिवसेषु निशासु मोहम् ॥ २ ॥

अथवा अयुक्तमधृतिलं पुरुषाणाम् । सङ्कल्पमानो हि विजृम्भते
मदनः । तस्मादहमिदानीं न सङ्कल्पयामि । (सृष्ट्वा) अहो तस्या
रूपसम्पद्, रूपानुरूपं यौवनं, यौवनसदृशं लोकुमार्यम् ।
अत्र हि,

प्रतिच्छन्दं धात्रा *युवतिवपुषां किन्तु रघितं

गता वा स्त्रीरूपं कथमपि च ताराधिपरुचिः ।

विहाय श्रीः कृष्णं जलशयनसुप्तं कृत्वा

धृतान्यस्त्रीरूपं क्षितिपतिगृहे वा निवसति ॥ ३ ॥

कथमहं पुनरारब्धश्चिन्तयितुम् । केमिदानीं करिष्ये । मनश्च
तावदस्मदिच्छया न प्रवर्तते । इह हि,

प्रतिषिद्धं प्रयत्नेन कृष्णमात्रं न †वीक्षते ।

चिराभ्यस्तपथं याति शास्त्रं दुर्गुणितं यथा ॥ ४ ॥

अथवा न शक्यं मन्ता जेतुम् । चिन्तयिष्याम्येनाम् । अहो
सर्वेषां स्त्रीगुणानामपि कत्र समवायः । (चिन्ताभिभूत उपविशति)

(ततः प्रविशति धात्री नलिनिका च)

धात्री (सवितर्कम्) (क) अहो सङ्कडदा कट्यस्स । जइ एवं

(क) अहो सङ्कटता कार्यस्य । यद्येवं क्रियते, राजकुलं दूषितं भवति । यदि न

* युवतिवपुषां स्त्रीरूपाणाम् ।

† न वीक्षते प्रतिषेधानुसारेण न तिष्ठतीत्यर्थः ।

करीअदि, राअउळं दूसिअं होइ । जदि ण करीअदि, अवस्सं सा विवज्जइ । मए अणेएहि उवाएहि विआरिदं च । मम वि सा अज्ज वि पच्छादेदि । अहव किं ताए पच्छादिदं । सा तदप्प-हुदि सुमणावण्णअं णेच्छदि, आहारं णाभिलसदि, ण रमदि गो-ट्टीजणेण, दिग्घं णिस्ससदि, असम्बद्धं कहेदि, कहिदं ण जाणा-दि, गूढं हसदि, विविक्के रोदिदि, रोअं अवादिसदि, तणुआ होदि, पण्डुभावं गच्छदि । एकं पि तहिं अच्छरिअं । एवंविधेहि अवत्थाविसेसेहि अत्तणो लज्जाए भएण कुळमाणेण बालभावेण अ एकस्सा वि किञ्चि ण मन्तेदि ।

नलिनिका—(क) किस्स ण मन्तेदि । मम सर्व्वं कहेदि ।

धारी—(ख) हळा! जानामि दे अभिप्पाअं, अवत्थं जाणिअ सर्व्वहा इमं एदेण जोजेहि च्चि ।

क्रियतेऽवश्यं सा विपश्यते । मयानैकरूपैर्विचारितं च । ममापि साद्यापि प्रच्छाद-यति । अथवा किं तया मन्त्रादितम् । सा तदाप्रभृति सुमनावर्णकं नेच्छति, आहारं नाभिलपति, न रमते रोष्ठीजनेन, दीर्घं निःश्वसिति, असम्बद्धं कथयति, कथितं न जानाति, गूढं हसति, विविक्ते रोदिति, रोगमपदिशति, तन्वी भवति, पाण्डुभावं गच्छति । एकमात्रं तत्राश्चर्यम् । एवंविधैरवस्थाविशेषैरात्मनो लज्जया भयेन कुळमा-नेन बालभावेण च एकस्या अपि किञ्चिन्न मन्त्रयते ।

(क) कस्मान्न मन्त्रयते । मम सर्व्वं कथयति ।

(ख) हळा! जानामि तेऽभिप्रायम्, अवस्थां ज्ञात्वा सर्व्वधेमामेतेन योजयेति ।

नलिनिका — (क) किंणुखु ईदिसो तादिसेहि गुणविसे-
सेहि अकुळीणो भवे ।

धात्री — (ख) तहिं च सन्देहो । सुदं च मए भट्टिणीए स-
मीवे अमचेहि किळ भणिदं — ण सो तादिसो । दुष्खुळजो त्ति
अत्ताणं केण वि कारणेण पच्छादेदि त्ति ।

नलिनिका — (ग) कोणुखु भवे ।

धात्री — (घ) जदि सो सन्देहो णत्थि को अण्णो अदि-
रित्तगुणो जामादुओ भवे ।

(नेपथ्ये)

यदि च विभवरूपज्ञानस्त्वादयः स्यु-

र्न तु कुलविकल्पानां वर्तते वृत्तशुद्धिः ।

ध्रुवमिह कुलमस्य शोष्यसि प्राप्तकाले

त्यज कुलमतशङ्कां साध्यतां स्वन्तमेतत् ॥ ५ ॥

धात्री — (ङ) हळा ! केण खु भणिदं ।

(क) किंणुखुस्त्वादिशस्तादिसो गुणविशेषैरकुलीनो भवेत् ।

(ख) तदि च सन्देहः । श्रुतं च मया भट्टिन्याः समीपेऽमात्यैः किल भणितं—
न स तादिसो । दुष्कुलज इति आत्मानं केनापि कारणेन प्रच्छादयतीति ।

(ग) कोनुखलु भवेत् ।

(घ) यदि स सन्देहो नास्ति, कोऽन्योऽतिरिक्तगुणो जामाता भवेत् ।

(ङ) हळा ! केन खलु भणितम् ।

नलिनिका — (क) एत्थं को वि ण दिस्सदि ।

धात्री — (ख) पहिट्ठरोमकूवं मे सरिरं । असंसअं दव्वेण भणिदं । अहं पुण जाणामि ण एसो केवलो माणुसत्ति ।

नलिनिका — (ग) गदो तस्स कुळसन्देहो । अद्याणं वअणं करोदि ण करोदि त्ति चिन्तोमि । (विचिन्त्य) धणो खु सो जणो इमं एवं उम्मादेदि । किं बहुणा, सअं कामदेवो वि भट्टिदारिआए रूवं पेक्खिअ किळिस्सिदि । तेण सो वि किळिस्सिदि त्ति तच्छेमि ।

धात्री — (घ) हळा ! एसो तस्स आत्तासो, जं (त)दा हत्थिसम्भमदिअसे कोदूहळेण आअदह्म ।

नलिनिका — (ङ) हळा ! अहो दस्सणीअं किदोवहारं च दुवारमुहं । हळा ! एहि पवितासो ।

(क) अत्र कोऽपि न दृश्यते ।

(ख) प्रहृष्टरोमकूपं मे शरीरम् । असंशयं दैवेन भणितम् । अहं पुनर्जानामि नैष केवलो मानुष इति ।

(ग) गतस्तस्य कुलसन्देहः । अस्माकं वचनं करोति न करोतीति चिन्तयामि । धन्यः खलु स जन्मममेवमुन्मादयति । किं बहुना, स्वयं कामदेवोऽपि भर्तृदारिकाया रूपं प्रेक्ष्य क्षिण्यते । तेन सोऽपि क्षिण्यते इति तर्कयामि ।

(घ) हळा ! एष तस्यावासः, यं तदा हस्तिसम्भ्रमदिवसे कौतूहलेनागते स्वः ।

(ङ) हळा ! अहो दर्शनीयं कृतोपहारं च द्वारमुखम् । हळा ! एहि प्रविशावः ।

१. 'कोषि ण' ख. पाठः. २. 'जणं इ' क. पाठः. ३. 'सि आभ्रदह्म कोदूहळेण । नलिनिका' ख. पाठः. ४. 'हे । धात्री' क. पाठः.

धात्री — (क) हळा ! कर्हिं भट्टिदारओ । किं भणासि —
चउस्साले वत्तदि त्ति । (परिक्रम्यावलोक्य) अअं अह्माणं भट्टिदारओ
एको एव किं वि चिन्तअन्तो चिट्ठइ ।

नलिनिका — (ख) हळा ! णं पविसामो ।

धात्री — (ग) एवं करेह्म । (प्रविश्य) सुहं अय्यस्स ।

अविमारकः — अहो तस्या रूपसम्पत् ।

धात्री — (साकुलम्) (घ) किण्णुहु भवे । सुहं अय्यस्स ।

अविमारकः —

उरः स्तनतटालसं जघनभाणविन्ना तनुः

धात्री — (ङ) अम्मो विप्पलपदि ।

अविमारकः —

मुखं नयनवल्लभं भृङ्गतिताम्रविम्बाधरम् ।

धात्री — (च) धन्यो खु सो जणो इमं एवं उम्मादेदि ।

(क) हळा ! कुत्र भट्टिदारकः । किं भणासि — चतुःशाले वर्तत इति । अयम-
स्माकं भर्तृदारक एव किमपि चिन्तयंस्तिष्ठति ।

(ख) हळा ! ननु प्रविशावः ।

(ग) एवं कुर्वः । सुखमार्यस्य ।

(घ) किन्नुखल्ल भवेत् । सुखमार्यस्य ।

(ङ) अम्मो विप्रलपति ।

(च) धन्यः खल्ल स जन इममेवमुन्मादयति ।

अविमारकः—

भयेऽपि यदि तादृशं नयनपात्रपेयं वपुः

धात्री — (क) सुस्थिदं कथ्यं ।

अविमारकः—

कथन्तु सुरतान्तरप्रचुरविभ्रमं तद् भवेत् ॥ ६ ॥

धात्री — (ख) सा एव इमं उम्मादेदि

नलिनिका — (ग) सुष्टु भणितम्— एषोऽपि क्लिश्यति चि ।

धात्री — (घ) सुष्टु विज्ञादं तुष्टु सुहं अय्यस्त ।

अविमारकः — (ङ) (विलोक्य सर्वाङ्गं) स्वागतं भवतीभ्याम् ।

उभे — (च) अवि सुहं ।

अविमारकः— भविष्याति वां दर्शनेन ।

धात्री— (च) अर्थ ! किं चिन्तीअदि ।

अविमारकः— भवति ! शास्त्रं चिन्त्यते ।

(क) सुस्थितं कथ्यम् ।

(ख) उम्मादेदि उम्मादयति ।

(ग) सुष्टु भणितम्— एषोऽपि क्लिश्यति इति ।

(घ) सुष्टु विज्ञातं त्वया । सुखमार्यस्य ।

(ङ) अपि सुखम् ।

(च) अर्थ ! किं चिन्त्यते ।

धात्री —(क) किं णाम एदं रमणीअं सत्थं विवित्थे चिन्तीअदि ।

अविमारकः— भवति ! योगशास्त्रं चिन्त्यते ।

धात्री —(सस्मितम्) (ख) पडिग्गहिदं मङ्गलवअणं जोअसत्थं एव्व होदु ।

अविमारकः— (आत्मगतम्) कोनुखलु वान्तुर्थः । अन्यदप्यभिलाषवशादन्यथा सङ्कल्पयामि । (प्रसन्नम्) किमभिप्रेतं भवत्याः ।

धात्री —(ग) जोअं इच्छन्तीओ आअदह्म । अणुमदो अय्येण जोओ त्ति णं णिद्धिदं कय्यं अह्माअं राअउळे विवित्थे आवासे । तहिं पि को वि जणो आहअदरं जोअं चिन्तअन्तो अच्छदि । तेण सह तहिं एव अय्येण सुदु जोअविहाणं चिन्तीअदु त्ति ।

अविमारकः— कर्मथापि सावशेषाणि मे भाग्यानि । (आसनादुत्थाय) भवति ! पुनर्दत्ता इव मे प्राणाः । कुतः,

तस्या भयङ्किलितदृष्टिविषं मनोज्ञं

सौम्यकारमतितीक्ष्णमवेक्ष्य वक्रम् ।

(क) किं नाम तद् रमणीयं शास्त्रं विधिके चिन्त्यते ।

(ख) प्रतिगृहीतं मङ्गलवचनम् । योगशास्त्रमेव भवतु ।

(ग) योगमिच्छन्त्यावागते स्वः । अनुमत आर्येण योग इति ननु निश्चितं कार्यमस्माकं राजकुले विविक्त आवासे । तत्रापि कोऽपि जनोऽधिकतरं योगं चिन्तयन्नस्ति । तेन सह तत्रैवार्येण सुष्ठु योगविधानं चिन्त्यतामिति ।

उन्मादमभ्युपगतोऽस्मि चिरं भवत्यो-

र्वाक्यामृतेन पुनरद्य कृतः ससंज्ञः ॥ ७ ॥

धात्री — (क) दिट्टिआ अच्येण परिपालिदो अअं जणो ।
अळमदिप्पसङ्गेण । अज्ज एव पविसिदव्वं कण्णाउरं । अमच्चो
अच्यभूदिओ कण्णाउररक्खओ कासिराअदूदेण सह अह्माअं
महाराएण पूइदो पत्थिदो अ ।

अविमारकः — बाढम् । प्रथमः कल्प भवति ! कस्ताव-
दौषधमुपलभ्य मन्दीभवत्यातुरः ।

धात्री — (ख) पवेसमत्तं एव दुळ्ळहं । सक्कं अब्भन्तरे
चिरं वसिटुं ।

अविमारकः — प्रविष्ट एवाहं चिन्तयितव्यः । क्रियतामन-
गैलविशालाः प्रासादमालाः ।

धात्री — (ग) एवं परिह्व । सव्वं अब्भन्तरकरणीअं संपा-
देह्व । अप्पमत्तो एव पविसदु अच्यो ।

(क) दिष्टधार्मेण परिपालितोऽयं जनः । अलमतिप्रसङ्गेन । अथैव प्रवेष्टव्यं क-
न्यापुरम् । अलम-आर्यभूतिकः कन्यापुररक्षकः काशिराजदूतेन सहास्माकं महारा-
जेन पूजितः प्रविष्टश्च ।

(ख) प्रशमात्रमेव दुर्लभम् । शक्यमभ्यन्तरे चिरं वस्तुम् ।

(ग) एवं कुर्वः । सर्वमभ्यन्तरकरणीयं संपादयावः । अप्रमत्त एव प्रवि-
शत्वार्यः ।

अविमारकः — भवति ! सकृदभिधीयतां राजकुलस्य विधानम् ।

धात्री— (क) एवं विअ ।

अविमारकः — हन्त भोः !

श्रुत्वा तु राज्ञो गृहसंविधानं
प्रविष्टमात्मानमवैति बुद्धिः ।
न पौरुषं वै परदूषणीयं
न चेद् विसंवादमुपैति दैवम् ॥ ८ ॥

(विचिन्त्य) भवति ! कोऽस्माकमस्मिन् धर्म्ये प्रत्ययः ।

उभे — (ख) °अअं पञ्चओ, जदु भट्टिदारओ ।

अविमारकः — हन्त सम्प्रति । प्रतीक्ष्यतामर्धरात्रम् ।

उभे — (ग) जं भट्टिदारओ आणवेदि । (निष्क्रान्ते)

(उत्तः प्रविशति विदूषकः)

विदूषकः — (घ) अहो णअरस्स सोहा संपदि । अत्थं

(क) एवमित्ये ।

(ख) अयं प्रत्ययः । जयतु भर्तृदारकः ।

(ग) यद् भर्तृदारक आज्ञापयति ।

(घ) अहो नगरस्य शोभा सम्प्रति । अस्तमासादितो भगवान् सूर्यो दृश्यते दधि-

* एतद्वाक्योत्तरं किञ्चिद् वाक्यमपेक्षितं प्रतिभाति ।

आसादिदो भअवं सुय्यो दीसइ दहिपिण्डपण्डरेसु पासादेसु
 अग्गापणाळिन्देसु पसारिअगुळमहुर(स)सङ्गदो विअ । गणिआ-
 जणो णाअरिअजणो अ अण्णोण्णविसेसमण्डिदा अत्ताणं दंस-
 इदुकामा तेसु तेसु पासादेसु सविब्भमं सञ्चरन्ति । अहं तु
 तादिसाणि पेक्खिअ उम्मादिअमाणस्स तत्तहोदो रात्रिसहाओ
 होमि त्ति णअरादो णिग्गदो हि । सो वि दाव अह्माअं अध-
 ण्णदाए केण वि अणत्थसञ्चिन्तणेण अण्णादिसो विअ संवुत्तो ।
 एदं तत्तहोदो आवासगिहं । अज्ज णअग्गापणाळिन्दे सुणामि
 तत्तहोदो गिहादो णिग्गदा राअदारिआ(ए) धत्ती सही(अ)त्ति ।
 किंणुसु एत्थ कय्यं । अहव हत्थिहत्थसञ्चळ्ळाणि पुरुसभग्गाणि
 होन्ति । अहव गच्छदु अणत्थो अह्माअं । अवत्थासदिसं राअ-
 उळं पविसामि । (प्रविश्य) ही ही एसो अत्तभवं कामुअजणव-
 ण्णएण अणुळित्तो विअ पाण्डुभावेण इदो एव आअच्छदि ।
 अहव सव्वं अळङ्कारो होदि सुरूवाणं । (उपेत्य) जेदु भवं ।

पिण्डपाण्डरेषु प्रासादेष्वप्रापणाळिन्देषु प्रसारितगुलमधुर(स)सङ्गत इव । गणिकाजने
 नागरिकजनश्चान्योन्यविशेषमण्डितावात्मानं दर्शयितुकामौ तेषु तेषु प्रासादेषु सविभ्रमं
 संचरतः । अहं तु तादिसाणि प्रेक्ष्योन्माद्यतस्तत्रभवतो रात्रिसहायो भवामीति न-
 गराभिर्गतोऽस्मि । सोऽपि तावदस्माकमधन्यतया केनाप्यनर्थसंचिन्तनेनान्यादृश
 इव संवृत्तः । एतत्तत्रभवत आवासगृहम् । अथ नगरापणाळिन्दे शृणोमि तत्रभवतो
 गृहाभिर्गता राअदारिका(या) धात्री सखी (चे)ति । किनुखल्वत्र कार्यम् । अथवा हस्तिह-
 स्तचञ्चलयानि पुरुषभाग्यानि भवन्ति । अथवा गच्छत्वनर्थोऽस्माकम् । अवस्थासदृशं
 राजकुलं प्रावेशामि । ही ही एषोऽत्रभवान् कामुकजनवर्णकेनानुलित इव पाण्डु-
 भावेनेत एवागच्छति । अथवा सर्वमलङ्कारो भवति सुरूपाणाम् । जयतु भवान् ।

अविमारकः— वयस्य ! अतिविलम्बितमिव भवता नगरे ।

विदूषकः— (क) तुमं दाव आमन्तणविप्पळ्ढो विअ ब-
ह्मणो अहोरत्तं चिन्तोसि । अहं पि दाव दिअसे णअरं परिब्भ-
मिअ अळ्ळभोआ पाअडगणिआ विअ रत्तिं पस्सदो सड्ढुं आ-
अच्छामि ।

अविमारकः— सखे ! प्रियं ते कथयिष्यामि ।

विदूषकः— (ख) किं समत्तो अह्माअं इस्सिआवो ।

अविमारकः— मूर्ख ! अवश्यं भवितव्यं इत्थं कः प्रहर्षः ।

विदूषकः— (ग) किं पुण अण्णं ।

अविमारकः— किं न दृष्टा कुर्वन्त्या धात्री नलिनिका च ।

विदूषकः— (घ) आम भो! दिट्ठाओ तत्तहोदीओ । किं
आणीदं ।

अविमारकः— अस्मिन्कौषधमानीतम् ।

विदूषकः— (ङ) पश्यामि दाव ।

अविमारकः— काले द्रक्ष्यसि । अद्य तावच्छ्रूयताम् ।

(क) त्वं तावदात्मन्तणविप्रलब्ध इव ब्राह्मणोऽहोरात्रं चिन्तयसि । अहमपि ता-
वद् दिवसे नगरे परिभ्रम्याल्लब्धभोगा प्राकृतगणिकेव रात्रौ पार्श्वतः शयितुमा-
गच्छामि ।

(ख) किं समाप्तोऽस्माकमृषिशापः ।

(ग) किं पुनरन्यत् ।

(घ) आम भोः! दृष्टे तत्रभवत्यौ । किमानीतम् ।

(ङ) पश्यामि तावत् ।

विदूषकः— (क) भणादु भणादु भवं ।

अविमारकः— किं बहुना । तत्रभवती ब्रवीति अथैव प्रवेष्टव्यं कन्यापुरमिति ।

विदूषकः— (विहस्य) (ख) केण खु उवाएण अब्भन्तरं पवि-
सिअ जीवग्गहणं पत्तुकामोऽसि । अमच्चा णामा विवसमसीळा
कुन्तिभोअस्स ।

अविमारकः— कथं भवतापि शङ्कनीयम् । पश्यं,

भग्ना मयैकेन पराः ससैन्या

अद्यापि गन्धेन न संश्रयन्ते ।

किं मानुषैः सोऽप्यसुरेश्वरो म

हतो भुजाभ्यामविकृतधरि ॥ ९ ॥

विदूषकः— (ग) जानामि जानामि भवदो अमाणुसाणि
कम्माणि । सब्वहा सङ्कणाओ रत्तिच्छण्णो परगिहप्पवेसो ।

(क) भणतु भणतु भवान् ।

(ख) केन खलुपायेण यन्तरं प्रविश्य जीवग्रहणं प्राप्तुकामोऽसि । अमात्या नाम
वैषमशीलाः कुन्तिभोअस्य ।

(ग) जानामि जानामि भवतोऽमाणुपाणि कर्माणि । सर्वथा शङ्कनीयो रात्रि-
च्छन्नः परगृहप्रवेशः ।

१. 'व्यमवैव प्रवेष्टव्यं क' ख. पाठः.

* न संश्रयन्ते न संयुज्यन्ते । योगानुकूलव्यापारघृतेर्भातोरिह योगमात्रे वृत्तिदि-
वक्षणात् ।

अविमारकः — एष समासः । सर्वथा प्रवेष्टव्यं कुन्तिभोजस्य कन्यापुरम् । तदनुमन्तुमर्हति महाब्राह्मणः ।

विदूषकः — (क) कहां मं उज्झिअ गच्छसि । अहं भवन्तं सव्वकालं ण मुञ्चामि । अक्कोसन्तो वि एक्को इच्छिदव्वो ।

अविमारकः — न जानाति भवान् शास्त्रमार्गम् ।

एकः परगृहं गच्छेद् द्वितीयेन तु मन्त्रपुरम् ।

बहुभिः समरं कुर्यादित्ययं शास्त्रनिर्णयः ॥ १० ॥

तस्मादेकेनैव मया प्रवेष्टव्यं कुन्तिभोजस्य कन्यापुरम् । न ते वयं शङ्कनीयाः । पश्यतु भवान्,

मितगुणमिह कुन्तिभोजमैन्यः

नृपभवनं विभवैः सुरैः प्रवेष्टुम् ।

वयमपि च भुजायुधप्रधानाः

किमिह सखे ! भवतापि शङ्कनीयाः ॥ ११ ॥

विदूषकः — (ख) जइ एवं किदो णिच्चओ, संपदि णअरं पविसामो । तहिं न्ण अत्थि मित्तो । तस्स आवासे कालं पडिवाल्लह ।

(क) कथं सामुञ्जित्वा गच्छसि । अहं भवन्तं सर्वकालं न मुञ्चामि । आक्रोश-
नय्येक एष्टव्यः ।

(ख) यद्येवं कृतो निश्चयः, संप्रति नगरं प्रविशावः । तत्र ममास्ति मित्रम् ।
तस्यावासे कालं प्रतिपालयावः ।

अविमारकः—सम्यग् भवानाह । साम्प्रतमभ्यन्तरं प्र-
विश्य कृताह्निको महाराजेनाभ्यनुज्ञातो वासगृहे शयनसंविधानं
प्रविश्याज्ञातो नगरं प्रविश्य भवतो मित्रगृहे कालं प्रतिपा-
लयामि ।

(प्रविश्य)

चेटी—(क) जेदु भट्टिदारओ । आवुत्तं ह्णोदअं ।

अविमारकः—अयमयमागच्छामि । गच्छाग्रतः ।

चेटी—(ख) जं भट्टिदारओ आणवेदि । (निष्क्रान्ता)

अविमारकः—वयस्य ! अस्तमितो भगवान् दिवाकरः ।
सम्प्रति हि—

पूर्वा तु काष्ठा तिमिरानुलिप्ता

सन्ध्यारुणा भाति च पश्चिमाशा ।

द्विधा विभक्तान्तरमन्तरिक्षं

यात्यर्धनासीश्वररूपशोभाम्[†] ॥ १२ ॥

विदूषकः—एण सुहु भवं भणादि । अदिक्कन्दो दिअ-
सो । आरूढो पओसो ।

(क) जेदु भट्टिदारकः । आवुत्तं खानोदकम् ।

(ख) यद् भट्टिदारक आज्ञापयति ।

(ग) सुष्ठु भवान् भणति । अतिक्रान्तो दिवसः । आरूढः प्रदोषः ।

† ईश्वरभागस्य द्रुतकनकवर्णत्वप्रसिद्धेरहणत्वोपपत्तिः ।

अविमारकः—अहो विचित्रस्वभावता जगतः । कुतः,

व्यामृष्टसूर्यतिलको विततोडुमालो

नष्टातपो मृदुमनोहरशीतवातः ।

संलीनकामुकजनः प्रविकीर्ण(शूचो)रो

वेषान्तरं रचयतीव मनुष्यलोकः ॥ १३ ॥

(निष्क्रान्तौ)

द्वितीयोऽङ्कः ।

DR. RUPNATHJI (DR. RUPAK NATH)

अथ तृतीयोऽङ्कः ।

(ततः प्रविशति कुरङ्गी चैवौ च)

कुरङ्गी — (क) हळा! किं तेण भणितं ।

चेटी — (ख) भट्टिदारिए! केण ।

कुरङ्गी — (स्वगतम्) (ग) हं भिन्दामि सु मन्दभाआ ।
(प्रकाशम्) कण्णेउरचेडेण‡ ।

मागधिका — (घ) दिट्ठो मए कण्णेउरचेडो । भणितं च ।
ण किञ्चि आह ।

कुरङ्गी — (ङ) हन्त भट्टिदारिए णिवेदेमि — कण्णेउरचेडो
मम सुअपञ्जरं ण करेदि वि ।

मागधिका — (च) पां णिट्ठिदो सुअपञ्जरो भट्टिदारिआए ।

(क) हळा! किं तेन भणितम् ।

(ख) भर्तृदारिके! केन ।

(ग) हं भिन्दामि खलु मन्दभागा । कन्यापुरचेटेन ।

(घ) ददो मया कन्यापुरचेटः । भणितं च । न किञ्चिदाह ।

(ङ) हन्त भट्टिन्यै निवेदयामि — कन्यापुरचेटो मम शुक्रपञ्जरं न करोतीति ।

(च) ननु निष्ठितः शुक्रपञ्जरो भर्तृदारिकायाः ।

१. 'कण्णउर' ख. पाठः.

‡ 'कण्णाउरचेडेण' इति स्यात् ।

कुरङ्गी — (क) वाचाडे! किं अण्णो वि अत्थि ।

मागधिका — (ख) भोदब्बं ।

कुरङ्गी — (ग) हळा! का वेळा ।

मागधिका — (घ) ओगाहो पओसो ।

कुरङ्गी — (ङ) तेण हि पासादं आळुहामो ।

मागधिका — (च) विळासिणि! अग्गदो जाहि । विरएहि सअणासणाणि ।

विलासिनी — (छ) सुत्ता खु तुवं । कः काळो विरइदाणि सअणासणाणि ।

मागधिका — (ज) हळा! जानामि दे अळसत्तणं । दिवसरइदाणि भणासि रइदाणि ति ।

(क) वाचाटे! किमन्योऽप्यसि ।

(ख) भवितव्यम् ।

(ग) हला! का वेला ।

(घ) अवगाढः पदापः ।

(ङ) तेन हि पासादमारोहामः ।

(च) विलासिनि! अग्रतो याहि । विरचय शयनासनानि ।

(छ) सुत्ता खलु त्वम् । कः काले विरचितानि शयनासनानि ।

(ज) हला! जानामि तेऽलसत्वम् । दिवसरचितानि भणासि रचितानीति ।

विलासिनी — (क) हळा! मा एव्वं भणाहि । भट्टिदारिअं
अन्तरेण अण्णादिसाणि होन्ति ।

मागधिका — (ख) हळा! गढुअ जाणामि ।

(सर्वाः परिक्रामन्ति)

मागधिका — (ग) एसो पासादो ।

कुरङ्गी — (घ) अग्गदो आहि । (आरोहणं नैव्यति)

मागधिका — (ङ) साहु विळासिणि! साहु । अत्तणो णा-
मसदिसं किदं । एदस्सि सिळादळे रइदं सअणं ।

विलासिनी — (च) अब्भन्तरमण्डपे खु रइदं सअणं ।
मागधिए! पेक्ख पेक्ख मे अळसत्तणं ।

मागधिका — (छ) अतिपण्डिता खु संवुत्ता । एवं पण्डित-
चेडवुत्तं भत्तारं लभेहि ।

कुरङ्गी — (ज) हळा! इमस्सि सिळादळे मुहुत्तअं उव-
विसामि ।

(क) हळा! मैवं भण । भट्टिदारिकामन्तरेणान्यादृशानि भवन्ति ।

(ख) हळा! गढुअ जानामि ।

(ग) एस पासादः ।

(घ) अग्गदो आहि ।

(ङ) साहु विलासिनि! साहु । आत्मनो नामसदृशं कृतम् । एतस्मिन् शिला-
तले रचितं शयनम् ।

(च) अभ्यन्तरमण्डपे खलु रचितं शयनम् । मागधिके! पश्य पश्य मेऽलसत्वम् ।

(छ) अतिपण्डिता खलु संवृत्ता । एवं पण्डितचेटवृत्तं भर्तारं लभस्व ।

(ज) हळा! अस्मिन् शिलतले मुहुर्तकमुपविशामि ।

मागधिका—(क) जं भट्टिदारिआए रुइवं । होडु ।

(सर्वा उपविशन्ति)

मागधिका—(ख) भट्टिदारिए ! कहेमि वक्खाणं ।

कुरङ्गी—(ग) हळा ! जाणामि दे असम्बद्धप्पळावं ।

मागधिका—(घ) भट्टिदारिए ! अभिणवा खु कहा ।

कुरङ्गी—(ङ) याचेमि, मा णिब्बन्धिअ, मुहूर्त्तअं सआमि ।

विलासिनी—(च) सुहं सैइदु भट्टिदारिआ । मे कहेहि

कुरङ्गी—(आत्मगतम्) (छ) किणुखु भवे ।

मागधिका—(ज) हळा ! सुणहि भट्टिदारिअं अन्तरेण ।

कुरङ्गी—(झ) हं विदिदं रहसं । परिब्भट्टहि ।

विलासिनी—(ञ) हळा ! कहिं तुए सुदं ।

(क) यद् भर्तृदारिकायै रुचितम् । भवतु ।

(ख) भर्तृदारिके ! कथयामि व्याख्यानम् ।

(ग) हळा ! जानामि तेऽसम्बद्धप्रलापम् ।

(घ) भर्तृदारिके ! अभिनवा खलु कथा ।

(ङ) याचे, मा निर्विष्य, मुहूर्त्तकं शये ।

(च) सुखं शक्ता भर्तृदारिका । मम कथय ।

(छ) किन्तु खलु भवेत् ।

(ज) हळा ! शृणु भर्तृदारिकामन्तरेण ।

(झ) हं विदितं रहस्यम् । परिभ्रष्टास्मि ।

(ञ) हळा ! कुत्र त्वया श्रुतम् ।

मागधिका — (क) भट्टिणीपरिचारिआए वसुमिच्चाए कहिदं ।

विलासिनी — (ख) सअं णाम भट्टिणीए कहिदं होदि ।

मागधिका — (ग) अत्थि कासिराअपुत्तो जअवम्मा णाम ।
तस्स दिण्णा भट्टिदारिआ । तस्स अ दूदो आअदो महाराएण
पूइदो । पडिग्गहिदं च वण्णिआरं ।

कुरङ्गी — (आत्मगतम्) (घ) एदं अळिअं । अहं अत्तणो
पभामि ।

मागधिका — (ङ) तहिं किळ भट्टिणीए भणितं—वाळा खु
मे दुहिआ, ण सक्कुणोमि एक्कं पि विअसं अपेक्खन्ती जी-
विउं । जदि मे महाराओ पसण्णो एत्थ एव्व जामादुओ आ-
णीदव्वो त्ति ।

विलासिनी — (च) तदा तदो ।

(क) भट्टिणीपरिचारिकया वसुमित्रया कथितम् ।

(ख) स्वयं नाम भट्टिणी कथितं भवति ।

(ग) अस्ति काशिराजपुत्रो जयवर्मा नाम । तस्मै दत्ता भट्टिदारिका । तस्य च
दूत आगतो महाराजो पूजितः । प्रतिगृहीतं च वर्णिकारम् ।

(घ) एतदश्लोकम् । अहमात्मनः प्रभवामि ।

(ङ) तदा किञ्च भट्टिन्या भणितं—वाळा खलु मे दुहिता, न शक्नोम्येकमपि दि-
वसमपश्यन्ती जीवितुम् । यदि मे महाराजः प्रसन्नः, अत्रैव जामातानेतव्य इति ।

(च) ततस्ततः ।

मागधिका — (क) तदो तं पि किळ अणुमदं महाराएण ।
अज्ज णक्खत्तं सोभणं त्ति तेण अ दूदेण अमच्चो अय्यभूदिओ
पत्थिदो ।

कुरङ्गी — (ख) हन्त काळन्तरिदं कथं ।

विलासिनी — (ग) पिअं भट्टिदारिआए रूवजोव्वणं
सफळं संबुत्तं त्ति ।

(प्रविश्य)

नलिनिका — (घ) भणिदं हि मम मादाए — गच्छ एदं
बुत्तन्तं भट्टिदारिआए कहेहि । पिआणिवेदिअमाणाणि पिआणि
पिअदराणि होन्ति । अहं अ सापि मां पेक्खन्ती सव्वं विस्सत्थं
ण भणादि । अहं पि काले पस्सदो पभवामि त्ति । जाव भट्टि-
दारिआए पिअं णिवेदेमि । (परिक्रामति)

(क) ततस्तदपि किलानुमतं महाराजेन । अथ नक्षत्रं शोभनमिति तेन च दूतेना-
माल्य आर्यभूतिकः प्रस्थितः ।

(ख) हन्त काळन्तरितं कार्यम् ।

(ग) प्रियं भट्टिदारिकाया रूपयौवनं सफळं संबुत्तमिति ।

(घ) यस्मिन् हि मम मात्रा — गच्छैतं वृत्तान्तं भट्टिदारिकार्यं कथय । प्रियनि-
वेद्यमानानि प्रियाणि प्रियतराणि भवन्ति । अथ च सापि मां पश्यन्ती सर्वं विश्व-
स्तं न भणाति । अहमपि काले पार्श्वतः प्रभवामीति । यावद् भट्टिदारिकार्यं प्रियं
निवेदयामि ।

कुरङ्गी — (क) कोणुखु अभूदपुव्वो रोओ चिन्तिअमाणो मं उम्मादेदि । सुमणावण्णअं णेच्छदि । ण तुस्सदि गोट्टीए । इदं एत्थ दारुणं मणोहरं च । (निःश्वस्य) णळिणिए ! किं एदं ।

मागधिका — (ख) भट्टिदारिए ! माअधिआ खु अहं ।

विलासिनी — (ग) भट्टिदारिए ! विलासिणी खु अहं ।

नलिनिका — (उपगम्य) (घ) भट्टिदारिए ! अहं णळिणिआ ।

सोवाणसद्वेण खु भट्टिदारिआए विञ्जादं । भट्टिदारिए ! भट्टिणी भणादि ।

कुरङ्गी — (ङ) किं त्ति ।

नलिनिका — (कण्ठे) (च) एवं विअ ।

कुरङ्गी — (छ) हं हीणं चारित्रि ।

नलिनिका — (ज) णं ससंभावणीओ एसो । णं सो एव सो ।

(क) कोणुखल्वभूतपूर्वो रोमक्षिन्त्यमानो मामुन्मादयति । सुमनावर्णकं नेच्छति । न तुष्यति गोप्त्र्या । इदमत्र दारुणं मनोहरं च । नलिनिके ! किमेतत् ।

(ख) भर्तृदारिके ! मागधिका खल्वहम् ।

(ग) भर्तृदारिके ! विलासिनी खल्वहम् ।

(घ) भर्तृदारिके ! अहं नलिनिका । सोपानशब्देन खल्वभर्तृदारिकया विज्ञातम् । भर्तृदारिके ! भणिना भणति ।

(ङ) किमिति ।

(च) एवमिव ।

(छ) हं हीनं चारित्रम् ।

(ज) ननु संभावनीय एषः । ननु स एव सः ।

कुरङ्गी — (क) णळिणिएँ! संवाहेहि मं ।

नलिनिका — (ख) जं भट्टिदारिआ आणवेदि ।

विलासिनी — (ग) णळिणिएँ! विवाहो कदा भविस्सिदि ।

(नेपथ्ये)

अर्घे ।

नलिनिका — चिरं जीवँ ।

(नेपथ्ये)

राजपुरुषाः! अमात्यः प्रस्थित इति कश्चिदमाल्यभृत्यः कन्यापु-
ररक्षणार्थं नाभ्यागतः । तद् यथेष्टं मभन्तु । तावदहं श्वो राज्ञो
निवेदयिष्यामि ।

विलासिनी — (घ) हळ्या णळिणिएँ! किं भणितं ।

नलिनिका — (ङ) यदा सो भट्टिदारओ पविसदि, तदा
होदि विवाहो ।

(क) नलिनिके! संवाहय माम् ।

(ख) यद् भट्टिदारिकाज्ञापयति ।

(ग) नलिनिके! विवाहः कदा भविष्यति ।

(घ) हळ्या नलिनिके! किं भणितम् ।

(ङ) यदा स भट्टिदारकः प्रविशति, तदा भवति विवाहः ।

१. 'ए(+ + + ? भाट्टिदारिआएँ)' क. पाठः. २. 'यैव।न' ख. पाठः. ३. 'व ।
अ' क. पाठः. ४. 'ष्ये ।' ख. पाठः. ५. 'ए! भट्टिदारिआएँ किं' ख. पाठः.

विलासिनी — (क) अविग्धेण पविसदु ।

नलिनिका — (ख) एवं होदु ।

मागधिका — (ग) हळा ! एहि चउस्साळे उपविसामो ।

विलासिनी — (घ) एवं होदु । गदप्पाओ पओसो ।
आरूढा जोह्वा ।

नलिनिका — (ङ) हळा ! मम वि अत्थे अत्थरेहि ।

मागधिका — (च) अत्थि अवआसो सेवेहि भट्टिदारिअं,
जाव णिहं लभदि ।

नलिनिका — (छ) एवं होदु ।

(उभे निष्क्रान्ते)

(ततः प्रविशति खड्गहस्तैश्चोत्थेण रज्जुहस्तोऽविमारकः)

अविमारकः — (सविमर्शम्) भोः ! कष्टं तारुण्यं नाम । कुतः,

रागं विजृम्भयति संश्रयते प्रमादं

दोषान् न चिन्तयति साहसमभ्युपैति ।

(क) अविन्नेन परिशतु ।

(ख) एवं भवतु ।

(ग) हळा ! एहि चतुःशाले उपविशामः ।

(घ) एवं भवतु । गतप्रायः प्रदोषः । आरूढा ज्योत्स्ना ।

(ङ) हळा ! ममाप्यास्तरमास्तृणु ।

(च) अस्यवकाशः । सेवस्व भर्तृदारिकां, यावन्निद्रां लभते ।

(छ) एवं भवतु ।

स्वच्छन्दतो व्रजति नेच्छति नीतिमार्गं
बुद्धिं शुभां सुविदुषामवशीकरोति ॥ १ ॥

कथमात्माधीनेष्वर्थेषु मन्दीभवामि । इह हि,
नगरपरिचितोऽहं रक्षिणो ज्ञातसारा-
स्तिमिरगहनभीमं वर्तते चार्धरात्रम् ।
असिरपि सुसहायो निश्चितश्चान्तरात्मा
किमिह बहुविचारैः को मया दूकरोऽर्थः ॥ २ ॥

अहो अर्धरात्रस्य प्रतिभयता । सम्प्रति हि,
गर्भस्था इव मोहमभ्युपगताः सर्वे प्रजा निद्रया
प्रासादाः सुखसुप्तनीरवसिन्धुध्यानं प्रविष्टा इव ।
प्रग्रस्ता इव सञ्चितेन तमसा स्पर्शानुमेया नगा
अन्तर्धानमिवोपयाति सकलं प्रच्छन्नरूपं जगत् ॥ ३ ॥

अथैव खलु वर्तते काष्ठरात्रिः ।
तिमिरमिधु वहन्ति मार्गनद्यः
गुल्लननिभाः प्रतिभान्ति हर्म्यमालाः ।
तमसा दश दिशो निमग्नरूपाः
प्लवतरणीय इवायमन्धकारः ॥ ४ ॥

(परिक्रम्य कणं दत्त्वा) अये गान्धर्वध्वनिरिव श्रूयते । कोनुखल्वयं
सार्वकालसुखी पुरुषः कान्तया सह गान्धर्वमनुभवति । व्यक्तं
स्वयं वीणां वादयति । कुतः,

उच्चं हर्म्यं सन्निरुद्धाश्च जाला-
 स्तन्त्रीनादः श्रूयते सानुनादम् ।
 बाह्यस्थानं व्यक्तमेवं प्रयोक्तुं
 किं सामर्थ्यं स्त्रीकराग्राङ्गुलीनाम् ॥ ५ ॥

गीतं तु पुनः स्त्रियाः । इह हि,

तानस्तु मन्दो विशदप्रवृत्तो
 जातश्च नादो मुखनासिकेन ।
 स्थूलोऽपि हेतुः करतालनादः
 सञ्जायते सद्बलयस्वनेन ॥ ६ ॥

(परिक्रम्यावलोक्य) हहह अयमपरः कः कुडां कान्तां प्रसादयति ।
 महान् खल्वस्यापराधः, येनेयमस्यां वेलायामपि न प्रसीदति ।
 अथवा प्रसन्ना खल्वियं व्यपदेशामिच्छति । कुतः,

बाष्पोपरुद्धजडगर्दजिह्वकण्ठं
 काहं तवेकसकलं प्रणयाद् वदन्ती ।
 सद्भावतः प्रियवशं समुपागतापि
 स्त्रीभावतः प्रवदति प्रतिकूलमेव ॥ ७ ॥

कोनुखल्वयं प्रक्षी भैरवस्वरः । आ उल्लूकः खल्वयम् । कथं
 हसितमनेन । उल्लूकस्वरश्रवणभीतया कान्तया परिष्वक्तः
 खल्वयं तपस्वी । सदृशं वयसः किं परव्यापार(वीक्ष)णम् ।
 साधयामस्तावत् । (परिक्रम्य) कोनुखल्वयमस्मिन् नगरापणालिन्दे

सशङ्कितमतिस्निग्धं च सम्भाषते । अस्मत्सब्रह्मचारी खल्वयं
तपस्वी ।

सम्पीड्यते परिजनेन शनैर्वदेति
संविन्नवद् भवति भूषणनिस्वनेन ।

सङ्गं वदत्यसुखदं मदनाभिभूतः
सङ्केतमिच्छति च नेच्छति चाभिगन्तुम् ॥ ८ ॥

(परिक्रम्य) अये ज्योत्स्ना । नैषा ज्योत्स्ना, उभयपाङ्कगतानां प्रा-
सादानां गवाक्षान्तरगता दीपप्रभैषा । इह खलु प्रयत्नादात्मा
रक्षितव्यः । अये अयं तु तस्करैः । एष हि,

दृढपरिकरबन्धदृष्टचित्तः
परगृहवादनिविष्टदृष्टिचेष्टः ।

द्रुतगतिरपि दीपिकावलकी
भवति च पादरिपातनादभीरुः ॥ ९ ॥

हन्त परिहरिष्याम्येनम् । (प्रकान्ते स्थितः) गतो नृशंसः । वयमपि
तावत् प्रतिष्ठामहे । (परिक्रम्य) अये रक्षिणः खल्वेते । किन्तु-
खल्विदानीं करिष्ये । भवतु दृष्टम् । इमां शृङ्गाटकस्थां विटस-
भां प्रविशामि । (विलङ्घय स्थित्वा)

आरक्षिणां तु विमुखं मितविक्रमाणां
भामभ्युपेत्य हसतीव ममैष खड्गः ।

नैते तु रक्षिपुरुषा मम भारभूता
मत्कार्यसाधनपरोऽहमिह प्रविष्टः ॥ १० ॥

गता रक्षिणः । के रक्षन्ति रक्षितात्मानम् ।

अबहुपुरुषपक्षमेत्य शौर्यं
निशि विचरन्ति सरागलोभमोहाः ।

इह तु पुरुषकारसारसाक्षी
बहुविषमश्च सुखश्च रात्रिचारः ॥ ११ ॥

एतद् राजकुलम् । अहो स्थिरत्वमुच्छ्रितत्वं प्रकारस्य । इह
खलु प्रयुज्यते पुरुषाणां कक्ष्याबन्धः । अथवा प्रविष्ट एवाहं
चिन्तयितव्यः, यदि स्थिराः कपिशीर्षकाः । इह स्थित्वा रज्जुं
प्रक्षिपामि । नमः प्रजापतये । नमः सर्वसिद्धिम्यः । प्रसीदन्तु बलि-
शम्बरमहाकालाः । विजृम्भतां रात्रिः । कर्षतां निद्रा । अनुमन्यतां
पद्मा । लयं गताः सर्वाविघ्ना भवन्तु । हताः परिपन्थिका भवन्तु ।
जयतु भगवती कार्त्यायनी । (एतच्छिप्त्वा) हन्त बद्धः कर्कटक-
रज्ज्वा §कपिशीर्षकः । अहो भवितव्यस्य प्रभावः । एकेनैव
क्षेपेण सुसंसक्तां रज्जुं कार्पासिद्धिमिव पश्यामि । अहो बल-
वान् हि भगवान् प्रजापतिः । कुतः,

यत्ने कृते यदि न सिध्यति कोऽत्र दोषः
को वा न सिध्यति ममेति करोति कार्यम् ।
यत्ने शमैः पुरुषता भवतीह नृणां
दैवं विधानमनुगच्छति कार्यसिद्धिः ॥ १२ ॥

भवतु रज्जुमवलम्ब्यारोहामि । (आरुह्य दृष्ट्वा) अहो राजकुलस्य
श्रीः ।

विपुलमपि मितोपमं विभागा-
 न्निविडमिवाभ्युदितं क्रमोच्छ्रयेण ।
 नृपभवनमिदं सहर्भ्यमालं
 जिगमिषतीव नभो वसुन्धरायाः ॥ १३ ॥

इह तु न स्थातव्यम् । अट्टालप्रतोलीन्द्रपथेभ्यः^० सर्वविघ्ना भ-
 वन्ति । भवतु अनयैव रज्ज्वावतरिष्यामि । (अवरोधं) कनुखल्वि-
 दानीं रज्जुं प्रच्छादयामि । (विचिन्त्य) भवतु इष्टम् । अस्यां हस्ति-
 शालायां पाशं छित्त्वा क्षिपामि । (प्रक्षिपति) विक्रम्य)

अये तन्त्रीनादो युवतिकलमिति ध्वनियुतः
 अन्यतो यास्यामि ।

अये गन्धामोदो गजपरमदोद्बोधितपटुः ।
 मुहूर्तं स्थित्वा यास्यामि ।

प्रभैषा दीपानामिह तु वितता रक्षिपुरुषाः
 का गतिः ।

चिराद् रज्जो शान्तं सह कमलषण्डैर्नृपगृहम् ॥ १४ ॥
 यास्यामि । एतयोक्तो मार्गः । इयं मन्दाकिनी । असौ दारु-
 पर्वतकः । इयमुपस्थानसभा । अये अयं कन्यापुरप्रासादः ।
 एष तु कष्टकर्मबहुलतया समासन्नजालत्वाच्च सुखमारोढुम् ।
 अथवा दुरारोहश्चेत्,

* 'इन्द्रमहेभ्य' इति वा पाठो भवेत् । इन्द्रमहशब्दश्च छुनकार्यकः 'इन्द्रमहः पुनः । छुनि
 द्वे ना तु शक्यं महे' इति केशवस्वाम्युक्तेः ।

कान्तासमीपमुपगम्य मनोभिलाषा-

द्धर्म्याधिरोहणमतेर्मम का विशङ्का ।

संसक्तनालगतकण्टकभीतचेता-

स्तृष्णार्दितः क इह पुष्करिणीं जहाति ॥ १५ ॥

भवत्वारोहामि । (आरुह्य) इदं तयोक्तं जालयन्त्रम् ।
(विधात्र्य प्रविश्यावलोक्य च) साधु कुन्तिभोज! साधु । उत्प्रहसित
इव भवनेनानेन स्वर्गः । तथाहि,

हंसाः स्वपन्ति मणिरत्नशिलातलेषु

वैदूर्यमौक्तिककृताः सिकताप्रतानाः ।

स्तम्भाः प्रवालविहिताः विभिन्ने प्रलापै-

र्मन्दीभवन्ति मणिदीप्तताः प्रदीपाः ॥ १६ ॥

अलं रौद्रवेषेण । (चोरवेषमपनीय कक्ष्याबन्धं विमुञ्चति)

नलिनिका — (क) काणुखुं वृत्तन्तो भट्टिदारअस्स ।
भट्टिदारिआ वि अवस्थादुळ्ळहं णिदं लभदि अज्ज उ मम
पिओ आअच्छदि चि सुदमत्तेण एव ।

अविमारकः — (श्रुत्वा सहसोपसृत्यै) भवति ! अयं मे वृत्तान्तः ।

नलिनिका — (विलोक्य सहर्षम्) (ख) साअदं भट्टिदारअस्स ।

अविमारकैः — (दृष्ट्वा सानन्दम्) इयमियं सा । यत्र मम,

(क) कोणुखल्ल वृत्तान्तो भर्तृदारकस्य । भर्तृदारिकाप्यवस्थादुर्लभां निद्रां लभत
अद्य तु मम प्रिय आगच्छतीति श्रुतमात्रेणैव ।

(ख) स्वागतं भर्तृदारकस्य ।

१. 'धा' क. पाठः. २. 'क्ष्यां वि' ख. पाठः. ३. 'ख एसो ड' क. पाठः. ४. 'ख'
भ' क. पाठः. ५. 'कः (साल' क. पाठः.

दृष्टिर्न तुप्यति ऽपरिष्वजतीव साङ्गं
 तुद्धिस्त्वरं व्रजति बोधयतीव सुप्ताम् ।
 रागोऽभिचोदगति सादयतीव चाङ्गं
 हर्षात् प्रसीदति विमुह्यति चान्तरात्मा ॥ १७ ॥

नलिनिका — (आत्मगतम्) (क) एसो खु भव्यं कामदेवो
 ओघो विअ उभअपक्खं पीडेइ । (वकाशम्) भट्टिदारअ ! अ-
 लङ्करीअदु सअणअळं ।

अविमारकः — बाढम् । (उपविशति)

नलिनिका — (ख) भट्टिदारअ ! किं ओवोधेभि भट्टि-
 दारिअं ।

अविमारकः — भद्रे ! अलं बालचापलेन । पश्य,

अहं द्विनेत्रो न सहस्रनेत्रो
 मतिश्च मूढा सुचिरामिलाषा ।

कामार्णवस्यात्र तु दृष्टपारं
 चेक्रीड्यात्तं मे सुखमक्षियुग्मम् ॥ १८ ॥

नलिनिका — (ग) जानामि जानामि भट्टिदारिअं अन्त-
 रेण भट्टिदारअस्स परिस्समं ।

(क) एसो खु भगवान् कामदेव ओघ इवोभयवक्षं पीडयति । भट्टिदारक ! अ-
 लङ्कियता अपनतलम् ।

(ख) भट्टिदारक ! किमवबोधयामि भट्टिदारिकाम् ।

(ग) जानामि जानामि भट्टिदारिकामन्तरेण भट्टिदारकस्य परिश्रमम् ।

१. 'वान् ।' ख. पाठः.

१ परस्मैपदमात्मनेपदानित्यन्वान् ।

अविमारकः — अद्य सफलो मे परिश्रमः ।

कुरङ्गी — (बुद्ध्या) (क) हळा! किं णिरणुक्कोसेण भणिअं ।

नलिनिका — (ख) भट्टिदारिए! भणिदं खु मए पुढमं ।

अविमारकः — प्राप्तं खलु मया जीवितस्य फलं, येनेय-
मीदृशं मोहं गता ।

कुरङ्गी — (आत्मगतम्) (ग) हं परिबभट्टुहि । (सिकाशम्) हळा!
किं मए भणिदं ।

नलिनिका — (घ) भट्टिदारिए! किञ्चि ण मन्तिदं ।

अविमारकः — अयमस्या मोहाविस्तरेण द्वितीयो मे
मोहः ।

कुरङ्गी — (ङ) णळिणिए! चिरं खु उवविट्ठा । का वेळा ।

नलिनिका — (च) संवत्तं अद्धरत्तं ।

कुरङ्गी — (छ) तेण हि परिस्सन्तासि । एहि परिस्सजेहि मं ।

(क) हळा! किं णिरणुक्कोसेण भणितम् ।

(ख) भट्टिदारिके! भणितं खलु मया प्रथमम् ।

(ग) हं परिश्रमस्य । हळा! किं मया भणितम् ।

(घ) भट्टिदारिके! किञ्चिन्न मन्त्रितम् ।

(ङ) नलिनिके! चिरं खलुपविट्ठा । का वेळा ।

(च) संवृत्तोऽर्धरात्रः ।

(छ) तेन हि परिश्रान्तासि । एहि परिश्वजस्व माम् ।

नलिनिका — (अपवार्य) (क) अहं संवाहेमि । भट्टिदारअ !
परिस्सजेहि भट्टिदारिअं ।

अविमारकः—(सहर्षम्) बाढम् । एवमेव त्वमपि प्रियश-
तानि शृणु ।

कुरङ्गी—(ख) अळं अदिसिणेहेण । एहि दाव ।

नलिनिका — (ग) भट्टिदारिए ! इअह्मि

कुरङ्गी — (बलादाकृष्याविमारकमालिङ्गति) (घ) अहं को दाणिं मं
संवाहेदि ।

नलिनिका — (कर्णे) (ङ) एवं दिअ ।

कुरङ्गी — (ससम्भ्रमम्) (च) हा हाणं चारित्तं । भीदह्मि ।

अविमारकः —

न त्वं प्रिये ! मम न्वासि मनोभियोगात्
किं कम्पने पथनवेगहता लतेव ।

(क) अहं संवाहेमि । भट्टिदारक ! परिष्वजस्व भट्टिदारिकाम् ।

(ख) अलमतिस्सहेन । एहि तावत् ।

(ग) भट्टिदारिके ! इयमस्मि ।

(घ) हे क इदानीं मां संवाहयति ।

(ङ) एवमिव ।

(च) हा हीनं चारित्रम् । भीतास्मि ।

भद्रे ! भयं त्यज कुरुष्व मयि प्रसादं

किं वा प्रलप्य बहुधा शरणागतोऽस्मि ॥ १९ ॥

(कुरङ्गी सलज्जं नलिनिकां विलोकयति)

नलिनिका — (क) भट्टिदारअ ! उट्टेहि उट्टेहि । भट्टिदारिआ भणादि । उट्टेहि किल ।

अविमारकः — वाढम् । (उत्तिष्ठति)

(प्रविश्य)

धात्री — (ख) जेदु भट्टिदारओ ।

अविमारकः — कथं भवती ।

धात्री — (ग) णळिणिए ! अब्भन्तरमण्डवे खु रइदं सअणं । भट्टिदारिअं भट्टिदारअं च त्तिहिएव पवेसेहि ।

नलिनिका — (घ) तह ।

(निलिनिका धात्रा)

नलिनिका — (ङ) भट्टिदारअ ! अब्भन्तरमण्डवे खु रइदं सअणं । त्तिहिएव पविशतु भट्टिदारिआए सह ।

(क) भर्तृदारक ! उत्तिष्ठोत्तिष्ठ । भर्तृदारिका भगति । उत्तिष्ठ किल ।

(ख) जयतु भर्तृदारकः ।

(ग) नलिनिका ! अभ्यन्तरमण्डपे खलु रचितं शयनम् । भर्तृदारिकां भर्तृदारकं च तत्रैव प्रवेशयत ।

(घ) तथा ।

(ङ) भर्तृदारक ! अभ्यन्तरमण्डपे खलु रचितं शयनम् । तत्रैव प्रविशतु भर्तृदारिकया सह ।

अविमारकः — त्वमप्येवं प्रियशतानि शृणु । (हस्तेन तस्या हस्तं गृहीत्वोच्छ्रित्ति)

नलिनिका — (क) एदु एदु भट्टिदारओ ।

अविमारकः — अयमयमागच्छामि ।

(उभौ परिक्रामतः)

अविमारकः — (सहर्षम्) अनृणोऽस्मि यौवनस्य । कुतः,

नेत्रे वाष्पपरिप्लुते करधृतौ व्यावल्गमानौ रेतनौ

श्रोणी चाधिकभारिका न विशदौ पादौ मूत्र्या स्यन्दनौ ।

एतत् सप्तपदप्रमाणमिह भोः! सम्पाद्य योजना

यद्येषा क्षणदा भवेद् युगशतं शून्या मदन्यः कुतः ॥

(निष्क्रान्तः सर्वे)

तृतीयोऽङ्कः ।

(क) एत्वेतु भट्टिदारकः ।

• चानघ्नन्तमिदम् ।

अथ चतुर्थोऽङ्कः ।

(ततः प्रविशति चाङ्गेरिकाहस्ता मागधिका)

मागधिका — (क) अहो परिजणस्स पमादो । आसुच्यो-
दअं पि ण किदा पासादरअणा । ण सुणीअदि योड्डीजणको-
ळाहळो । किंणुखु भवे । आ, रत्तिजागरदाए प्रभादप्पसुत्ता
भवे । जाव भट्टिदारिअं ओवोधेमि । (परिक्रामयि

(ततः प्रविशति विलासिनी बीजनेने)

विलासिनी — (ख) मागधिए ! चिट्ट चिट्ट ।

मागधिका — (ग) हळा ! मा वारेहि । भट्टिदारिआए
सुमणावण्णअं मए आणीअदि ।

विलासिनी — (घ) किं भट्टिदारिआए सुमणावण्णएण
वा अळङ्कारेण वा ।

मागधिका — (ङ) अविणीदे ! मा अमङ्गळं भणाहि । सददा-
ळङ्किदा भट्टिदारिआम होदु ।

(क) अहो परिजनस्य प्रमादः । आसुर्योदयमपि न कृता प्रसादरचना । न
श्रूयते गोष्ठ्यान्कोलाहलः । किनुखल भवेत् । आ, रात्रिजागरतया प्रभातप्रसुता
भवेत् । यत्तद् भर्तृदारिकांमवबोधयामि ।

(ख) मागधिके ! तिष्ठ तिष्ठ ।

(ग) हळा ! मा वारय । भर्तृदारिकायै सुमनावर्णकं मयानीयते ।

(घ) किं भर्तृदारिकायाः सुमनावर्णकेन वालङ्कारेण वा ।

(ङ) अविनीते ! मा अमङ्गळं भण । सततालङ्कृता भर्तृदारिका भवतु ।

विलासिनी — (क) ण खु । आइदी एव भट्टिदारिआए अलङ्कारो त्ति भणामि ।

मागधिका — (ख) उम्मत्तिए! णणु पुष्फं वि वासीअदि ।

विलासिनी — (ग) सदिसं एदं । सभावमणीआणि मण्डिदाणि अदिरमणीआणि होन्ति ।

मागधिका — (घ) हळा! सुजोजिदो खु भट्टिदारिआए रूवाणुरूवो भत्ता ।

विलासिनी — (ङ) अळं पक्खवादेण । भट्टिदारअस्त समीवे भट्टिदारिआ पदुमिणिआ विअदिस्सदि ।

मागधिका — (च) सुट्टु भणादि । अहं वि चिन्तेमि — ससरीरो भअवं कामदेवो ईदिसो भवेत्ति ।

विलासिनी — (छ) तह एव भट्टिदारिआ भट्टिदारअं विणा खणमत्तं वि ण रमदि ।

(क) न खलु । आइदित्ति भर्तृदारिकाया अलङ्कार इति भणामि ।

(ख) उन्मातिके ! णणु पुष्पमपि वास्यते ।

(ग) सदृशमेतत् । स्वभावमणीयानि मण्डितान्यतिरमणीयानि भवन्ति ।

(घ) हळा ! सुयोजितः खलु भर्तृदारिकाया रूपानुरूपो भर्ता ।

(ङ) अलं पक्षपातेन । भर्तृदारकस्य समीपे भर्तृदारिका पश्चिर्नाव दृश्यते ।

(च) सुट्टु भणति । अहमपि चिन्तयामि — सशरीरो भगवान् वा न देव ईदृशो भवेदिति ।

(छ) तथैव भर्तृदारिका भर्तृदारकं विना क्षणमात्रमपि न रमते ।

(ततः प्रविशति साक्षा नलिनिका)

नलिनिका— (सशोकम्) (क) सच्चोः खु लोअप्पवादो—
बहुविग्घाणि सुहाणि त्ति । एसो खु संवच्छरो अदिक्कन्दो भट्टि-
दारिआए अविच्छिण्णसुहसम्भोएण रदिं करिअ । अस्माकं पुण
गोट्टीजनस्स उत्तरकुरुवासो संवुत्तो । अज्ज उण महाराएण
विदिदो एसो खु वुत्तन्तो त्ति सुणिअ सीददि विअ सरीरं ।
भट्टिदारिआ च लज्जाभयमअणेहि अभित्तिअमाणा सन्दावेण
मुद्धा अवअदचेदणा विअ संवुत्ता । एसो खु प्रासादो णिव्वा-
विददीवो विअ मे पडिभादि । तेण भट्टिदारएण विरहिदाए मम
एक्कं पि हिअअप्पीदिकरं ण जादि । भट्टिदारओ अविग्घेण
णिग्गदो त्ति सुणिअ अज्ज एददिदं विअ मे हिअअं । सम्प-
दि सुरुद्धं कण्णाउरं । (परिक्रम्य) अम्मो सहीओ । हळा माअ-
धिए ! किं एदं ।

मागाधिका— (ख) हळा ! किं पृच्छसि । णं मण्डणवेळा
भट्टिदारिआए ।

(क) सत्यः खलु विकल्पवादः—बहुविघ्नानि सुखानीति । एष खलु संवत्सरोऽति-
क्रान्तो भर्तृदारिकाया अविच्छिन्नसुखसम्भोगेन रतिं कृत्वा । अस्माकं पुनर्गोष्ठीजन-
स्योत्तरकुरुवासः संवृत्तः । अथ पुनर्महाराजेन विदित एष खलु वृत्तान्त इति श्रुत्वा
सीदतीव शोकम् । भर्तृदारिका च लज्जाभयमदनैरभिताड्यमाना सन्तापेन मुग्धापग-
तचेतनेव संवृत्ता । एष खलु प्रासादो निर्वापितदीप इव मे प्रतिभाति । तेन भर्तृदा-
रकेण विरहिताया ममैकमपि हृदयप्रीतिकरं न जातम् । भर्तृदारिकोऽविघ्नेन निर्गत
इति श्रुत्वाय प्रह्वारितमिव मे हृदयम् । सम्प्रति सुरुद्धं कन्यापुत्रम् । अम्मो सख्यौ ।
हळा मागाधिके ! किमेतत् ।

(ख) हळा ! किं पृच्छसि । ननु मण्डनवेळा भर्तृदारिकायाः ।

नलिनिका — (क) अदिक्कन्दो उच्छवो । (रोदिति)

उभे — (ख) सिविणं विअ किं एदं । भणाहि समाणा भवामो ।

नलिनिका — (ग) सव्वहा गओ भट्टिदारओ ।

उभे — हं ।

नलिनिका — (घ) अहं पि भट्टिदारिआए दुक्खं पेक्खिदुं असहन्ती इह आअदह्मि ।

मागधिका — (ङ) ण सक्कं खु भट्टिदारिआए अवत्थादं-सणं । तह वि भट्टिदारिअं अस्सारिअत्तामो ।

उभे — (च) एवं करेह्म ।

(सर्षा निष्क्रान्ताः)

भवेशकः ।

(ततः प्रविशत्यविमारकः)

(क) अतिक्रान्त उत्सवः ।

(ख) स्वप्न इव किमेतत् । भण समाणा भवामः ।

(ग) सव्वथा गतो भर्तृदारकः ।

(घ) अहमपि भर्तृदारिकाया दुःखं प्रेक्षितुमसहमानेहागतास्मि ।

(ङ) न शक्यं खलु भर्तृदारिकाया अवस्थादर्शनम् । तथापि भर्तृदारिकामा-
श्वासयिष्यामः ।

(च) एवं कुर्मः ।

अविमारकः — (सशोकम्)

कन्यापुरात् कथमपीह विनिर्गतं मे
भाग्यावशेषमवलम्ब्य शरीरमात्रम् ।

अद्यापि तन्मम मनो न तु मामुपैति
नावेक्षते मयि तथा प्रिययावरुद्धम् ॥ १ ॥

कानुखलु भवेदवस्था कुरङ्ग्याः ।

ह्रीता भवेत् प्रेष्यजनप्रवादै-

र्भीता च राज्ञा दृढसन्निरुद्धा

बाष्पाविला मामनवेक्षमाणा

मोहं व्रजेद् रात्रिषु किं करिष्ये ॥ २ ॥

हन्त दृष्टः प्रतीकारः । तथापि तावदस्मदपेक्षया नापेक्षित
आत्मा । तस्मादहमपि तावत् तदर्थे प्राणान् परित्यजामि ।
(परिक्रम्य) कतिपयदिवसप्रोषितोऽहमस्मि । अद्य तु मानसं शारीरं
च दुःखमसह्यमिव मे प्रतिभाति । इह हि,

निर्व्याजं परिच्यवर्धमानरागां

रूपाढ्याभिनवयौवनां मनोज्ञाम् ।

त्यक्त्वा च क्षणमपि वञ्चितोऽस्मि जीवन्

कृतोऽन्यः क इह भवेत् कृतमभावः ॥ ३ ॥

सम्प्रति हि भदनेनान्तर्दह्यमानस्य क्षारीभवितुमारब्धो भगवान्
सूर्यः सहस्ररश्मिः । (सर्वतो विलोक्य) अहो प्रतिभयता निदाघस्य ।
सम्प्रति हि,

अत्युष्णा ज्वरितेव भास्करकरैरापीतसारा मही

यक्ष्मार्ता इव पादपाः प्रमुषितच्छाया दवाग्न्याश्रयात् ।

विक्रोशन्त्यवशादिवोच्छ्रितगुहाव्यात्ताननाः पर्वता
लोकोऽयं रविपाकनष्टहृदयः संयाति मूर्छामिव ॥ ४ ॥

किमिदानीं करिष्ये । न चास्म्यहं गन्तुं समर्थः । कुतः

लिम्पन्ति रूक्षपवनाः सिकताभिचूर्णैः

संस्वेदयन्ति च नगाः परुषैः पलाशैः ।

दावैर्द्रवीकृततनुः स्रवतीव भास्वा-

नादित्यपाकचलितः फलतीव लोकोः ॥ ५ ॥

हा प्रिये! हा सुन्दरि! देहि मे प्रतिवचनम् । (मूर्छां नाटयति ।

पुनर्निःश्वस्य । ऊर्ध्वमवलोक्य) रुद्धः खलु भगवान् सूर्यः सहस्ररश्मिः ।

अथवा,

किमत्र चित्रं कितवाः पयोदा

रुन्धन्ति सूर्यं ननु वातनीताः ।

अन्तःस्थितं मे यदि वारयन्ति

कायं भवेद् विस्मयनीयमेतत् ॥ ६ ॥

किमनेन जचिन्मरणेन । विसर्जयिष्याम्यात्मानम् । (उत्थाय परिक्रामति)

किन्तु खलु करिष्ये । भवतु दृष्टम् । अस्मिन्नारण्यतटाके

विसर्जयिष्याम्यात्मानम् । धिगधर्मः खलु मे मरणमार्गः । अभि-

मानमोहान्महापथो विस्मृतः । अन्यथा प्रयतिष्ये । (विलोक्य)

भवतु दृष्टम् । अये अदूरे दृश्यते दवाग्निः । तस्मिन् प्राणाना-

हुतिं करिष्यामि । (उपगम्य प्रणम्य च) भगवन्! अग्ने!

इष्टं चेदेकचित्तानां यद्यग्निः साधयिष्यति ।
परत्रापि च मे कान्ता सा भवेदेककीर्तनी ॥ ७ ॥

(आग्निं प्रविश्य सकुतूहलम्) किमिदं वर्तते ।

दग्धाः स्फुलिङ्गनिकरैर्निपतन्ति वृक्षा
ज्वालाश्च मे मलयचन्दनपङ्कशीतः
अग्निर्दयां हि कुरुते मदनातुरेऽति
पुत्रं पितेव च *परिष्वजति त्रहृष्टः ॥ ८ ॥

भोः ! किमतः परं विस्मयनीयम् । आग्निः खलु मां न दहति ।
अथवा †एतदप्यस्तिकारणम् । अन्यथा प्रयतिष्ये (परिक्रम्य) एष
खलु महान् पर्वतः,

असितजलदबृन्दैर्मिश्रसन्दिग्धशृङ्गो
गगनचरकुलानां विश्रमस्थानभूतः ।
सुकविमतिविचित्रो मित्रसंयोगहृद्यो
नरपरिष्वेय नीचो दृश्यते निष्फलाढ्यः ॥ ९ ॥

भवतु तावदस्मिन्छैले प्राणान् परित्यजामि । मरुत्प्रपातो हि
सर्वार्थसाधकः । यावदारोहामि । (आरूढ्यावलोक्य) एतत् पानीयं
गोत्रस्थं पानात्वोपस्पृश्य मन्त्रं जपामि । (तथा कृत्वा जपति)

१. 'त' क. पाठः.

* आत्मनेपदाकरणमनिवृत्त्यात् । 'परिष्वजते' इत्येव वा पाठो भवेत् । † एतद् अदहनमपि
अस्तिकारणं विद्यामानकारणम् ।

(ततः प्रविशति विद्याधरः सह प्रियया)

विद्याधरः—

प्राक्सन्ध्या कुरुषूत्तरेषु गमिता स्नातः पुनर्मानसे
भूयो मन्दरकन्दरान्तरतटेष्वामोदितं यौवनम् ।
क्रीडार्थं हिमवद्गुहासु चरितां दृष्टिश्च संलोभित
यास्यावो मलयस्य चन्दननगान्मध्याह्ननिद्रासुखान् ॥ १० ॥

(आकाशयानं निरूप्य) सौदामनि ! पश्य पश्य धनवत्या वसुन्धराया
दूरस्थां दर्शनीयामाकृतिम् । इह हि

शैलेन्द्राः कलभोपमा जलधयः शीघ्रतटाकोपमा
वृक्षाः शैवलसन्निभाः क्षितिर्बलं प्रच्छन्ननिम्नस्थलम् ।
सीमन्ता इव निम्नगाः सुविपुलाः सौधाश्च विन्दूपमा
दृष्टं वक्रमिवाभिभाति सकलं संक्षिप्तरूपं जगत् ॥ ११ ॥

भद्रे ! अवहिता भव । शीतचन्दननिलयं मलयं प्रयास्यावः ।

सौदामनी— (क) अय्य ! तह ।

(उभावाकाशयानं निरूपयतः)

सौदामनी— (ख) अय्य ! ण पारेमि अविस्सन्ता गन्तुं ।

विद्याधरः— तेन हि कस्मिंश्चित् पर्वते मुहूर्तं विश्रम्यै
गमिष्यावः ।

(क) आर्य ! तथा ।

(ख) आर्य ! न पारयाम्यविश्रान्ता गन्तुम् ।

सौदामनी — (क) अय्य ! पिअं मे ।

(उभाववतरतः)

विद्याधरः — सौदामनि ! पश्य पश्य ।

जलदगहनमुज्जतीव वेगा-

दभिपततीव मही समुद्रमुद्रा ।

जलदसमयतोयदा इवामी

भृशमभिभान्ति नगा विजृम्भणाः ॥ १२ ॥

भवति ! अयं पर्वतः समर्थ इवास्माकं मुहूर्तमातित्य्यं कर्तुम् ।
तस्माद् विश्रान्तौ गमिष्यावः ।

सौदामनी — (ख) अय्य ! एवं करेह्य ।

विद्याधरः — सौदामनि ! पुष्पितानां नगानां षड्भागग्र-
हणमस्माकं धर्मः । तस्माद्वृणान् वृक्षान् करिष्यावः ।

सौदामनी — (ग) अय्य ! तह ।

(पुण्यापचयं नाटयतः)

विद्याधरः — (अविमारकं विलोक्य) अये कोनुखल्वयम् । आ
ज्ञातम् । विद्याधरः खलु मन्त्रभ्रष्टः । कुतः, रूपमीदृशं हि
नान्येषाम् । दिष्ट्या यदयं दृष्टः । भवत्वहमपि विस्मृतं पृ-
च्छामि ।

(क) आर्ये ! प्रियं मे ।

(ख) आर्ये ! एवं कुर्वः ।

(ग) आर्ये ! तथा ।

अविमारकः— भवतु कृतं देवकार्यम् । प्रपतामि । (पार्श्व-
तो विलोक्य, विद्याधरं दृष्ट्वा) भोः! कौनुखल्वयम् । अथवा, स्वप्नो-
ऽयं भवेत् । न ह्यहं सुप्तः । आ अन्तकाले मनुष्याः किमपि
पश्यन्ति । तदेतत् स्यात् । तदपि संभूदानां खलु । अहं तु
सर्वं जानामि । भवतु पृच्छाम्येनम् । भोः! कतरकुलान्वयो भ-
वतालङ्कियते ।

विद्याधरः— श्रूयताम्— ‘अहं मेघनादा नाम विद्या-
धरः । इयं तावदस्मत्कुडुम्बिनी सौदामनी कम् । अद्य भगवन्तम-
गस्त्यमाराधयितुं मलयपर्वते विद्याधरैरुत्सवः प्रारब्धः । तत्र वयम-
पि सङ्केतिताः । इह मुहूर्तं विश्रम्य गमिष्याव इत्यवतीर्णाः । एषो-
ऽस्माकं वृत्तान्तः । अथ किमर्थमिदानीं भवान् क्षितितलं देव-
लोकीकरोति ।

अविमारकः— (आत्मगतम्) किन्नुखलु वक्तव्यम् । वर्त-
माने ममान्तकालेऽनृतं न वक्तव्यम् । (प्रकाशम्) भोः! सौवीररा-
जपुत्रोऽविमारको नास्मि ।

विद्याधरः— (आत्मगतम्) एतदनृतम् । नेयमाकृतिर्मानुषी ।
(प्रकाशम्) अथ किमर्थमेकाकी भवानिहागतः ।

अविमारकः— (आत्मगतम्) किन्नु खलु वक्ष्यामि । (अधोमु-
खस्तिष्ठति)

विद्याधरः— (आत्मगतम्) भवत्वहमेव ज्ञास्यामि । (विद्यामा-
वर्तयति) भोः! कष्टम् । अयं खलु भगवतोऽग्नेः पुत्र आत्मानं न

जानाति, कुन्तिभोजदुहितरं कुरङ्गीमभिलषमाणोः रममाणश्च तत्र विदिते सति निर्गतः, पुनः प्रवेशोपायमलभमानः प्राणपरित्यागाभिलाषी मरुत्प्रपातं कर्तुमिहारूढः । सापि च तत्र जीवन्मरणमनुभवति । अहमस्यास्मिन् कार्ये सहायो भविष्यामि । (प्रकाशम्) भो अविमारक! अच्छलं मित्रत्वं नाम । न चाक्रोषि मया विदितमर्थं प्रच्छादयितुम् ।

अविमारकः— उच्यताम् ।

विद्याधरः— अद्यप्रभृत्यावयोः सख्यपस्तु । सकला च भवतोऽस्माभिरवस्था विदिता । प्राणपरित्यागार्थमिहारूढो भवान् ननु ।

अविमारकः— वयस्य! स्वमेतत् ।

विद्याधरः— भोः! प्रीतिस्म्यनेन विस्रम्भेण । यदि तत्राज्ञातमेव प्रवेष्टुं स्यादुपायः, किं करिष्यति भवान् ।

अविमारकः— (अदर्थम्) किमन्यत् । अनुप्रवेक्ष्यामि । तदर्थो हि व्याक्षेपः ।

विद्याधरः— तेन हि सखे! दृश्यतामङ्गुलीयम् । (इत्यङ्गुलीयकं दर्शयति)

अविमारकः— वयस्य! किमनेन प्रयोजनम् ।

१. 'हरया' क. पाठः.

‡ चानशन्तमिदम् ।

विद्याधरः — एतद्दङ्गुलीयकं दक्षिणाङ्गुल्या धारयन्नदृश्यो भवति, वामेन प्रकृतिस्थः ।

अविमारकः — वयस्य ! एतदप्यस्ति ।

विद्याधरः — अयं ते प्रत्ययं करिष्यामि । वयस्य ! किं मां पश्यसि ।

अविमारकः — एवम् ।

विद्याधरः — अवहितो भव ।

अविमारकः — अवहितोऽस्मि ।

विद्याधरः — (दक्षिणाङ्गुल्यां प्रक्षिप्य) वयस्य ! किं मां पश्यसि ।

अविमारकः — वयस्य ! छात्रापि न दृश्यते, किं पुनः शरीरम् । एते खलु लोके सुखिनो नाम ।

ये सञ्चरन्ति गगने कृत्वा सहायाः

क्रीडन्ति पर्वतश्रेणु कृतोपदेशाः ।

सर्वे विदन्त्यपि च मन्त्रकृतैः प्रभावै-

रन्तर्हि ताश्च विवृताश्च सुखं भ्रमन्ति ॥ १३ ॥

भवतु, प्रविष्ट एवाभ्यनेन ।

विद्याधरः — (वामाङ्गुल्यां प्रक्षिप्य) तेन हि गृह्यतामङ्गुलीयकम् ।

अविमारकः — (प्रतिगृह्य) अनुगृहीतोऽस्मि ।

विद्याधरः — नै न, अहमेवानुगृहीतः । कुतः,

न तथा रत्नमासाद्य सुजनः परितुष्यति ।

यथा तत् तद्गताकाङ्क्षे पात्रे दत्त्वा प्रहृष्यति ॥ १४ ॥

अविमारकः— एकस्तु मे संशयः । मम शरीरे परीक्षितु-
मिति वक्तुमसदृशमिव ।

विद्याधरः— तेन हि प्रक्षिप दक्षिणाङ्गुल्याम् ।

अविमारकः— बाढम् । (तथा करोति)

विद्याधरः— वयस्य ! गृह्यतामसिः ।

अविमारकः— बाढम् । (खड्गं गृहीत्वा सविस्मयम्) अहो ख-
ड्गस्य प्रभावः ।

प्रच्छन्नरूपस्त्वशनिः कथञ्चित्

खड्गीकृतः स्यात्तु तडित्कल्पः ।

निर्भर्त्सयन् सूर्यकृतां प्रदीति

वनं दवाग्निः सहसाभ्युपैति ॥ १५ ॥

विद्याधरः— अहो वीर्यमग्निपुत्रस्य । अस्य खड्गस्य प्रभावं
विद्याधरेष्वपि कतिचित् सहन्ते । अग्निः खलु भगवानिमं रक्षति ।

अविमारकः— (खड्गे दृष्ट्वा) अहो भगवतीनां विद्यानां
प्रभावः ।

दिव्यं स्वभावं समुपागतोऽस्मि

स एव नामास्मि गुणैर्विशिष्टः ।

इदं यदा निर्गुणमर्त्यवृन्दै-

र्न ज्ञायते चास्ति च मे शरीरम् ॥ १६ ॥

वयस्य ! कृतमस्मत्कार्यम् । गृह्यतामसिः ।

विद्याधरः—यदिष्टं भवतः । वयस्य ! अन्तर्हितश्चान्तर्हि-
तस्पृष्टश्च तत्स्पृष्टश्चान्तर्हिता भवन्तीति निश्चयः ।

अविमारकः—सखे ! प्रीतोऽस्मि । अयमभ्युदयादभ्युदयः ।
सखे ! अस्मदपेक्षया विलम्बितमिति तर्कयामि । मा भूविद्वान्नी
वेलातिक्रमः ।

विद्याधरः—प्रविष्टोऽस्मि, यद्यापृष्टो भवान् ।

अविमारकः—किं बहुना भाषितेन ।

विद्यावशानां तु भवद्विधानां

कोऽस्मद्विधः स्यात् प्रतिवर्तकामः ।

क्रीतोऽस्म्यहं जीवितसम्प्रदानात्

प्रशाधि मां किं कस्त्राणि भृत्यः ॥ १७ ॥

विद्याधरः—जानाम्यहं भवतोऽच्छलां बुद्धिम् । यदि च
भवानस्मद्वचनमनुवर्तते,

सख्यै मम प्रतिनिवेदय मामिमां च

त्वं मयिनुस्मर सखे ! गतिरीक्ष्यतां मे ।

क्रीडारम्भः प्रतिविलोभय राजपुत्रीं

कार्यान्तरेषु पुनरप्यहमस्मि पार्श्वे ॥ १८ ॥

अहो पुरुषसारो हि नाम नेच्छति विसर्जयितुं मे मनः । वयस्य ।
गच्छामस्तावत् ।

अविमारकः—गच्छतु भवान् पुनर्दर्शनाय ।

विद्याधरः— बाढम् ।

(उत्थितो विद्याधरः सह प्रियया)

अविमारकः— (ऊर्ध्वमवलोक्य) एष हि तत्रभवान् मेघनादो
गगनार्णधमवगाढः । य एषः,

वातोद्भूताग्रकेशः सलिलधरदरीमृष्टनष्टाङ्गरागः
सम्यग्बद्धासिकक्षयः प्रिययुवतिकरस्पृष्टसङ्घर्षमध्यः ।

वातोद्भूतोत्तरीयो मुकुटमणिगणैस्तारकाः सम्प्रमृद्नन्
श्रीमान् विद्याधरोऽसावुपरिगतिजवैः क्षयमाणः प्रयाति ॥१९॥
इयमपि विद्याबलेन प्रियमनुवर्तते । येषां,

जवशिथिलविमुक्तपार्श्वनेत्राणि
स्तनतटवल्गनखिलमन्त्रमध्या ।

व्रियति दयितदत्तपूर्वकामया

तडिदिव तोयधरषु दृष्टनष्टा ॥ २० ॥

गतस्तत्रभवान् मेघनादः । अहमप्यथैव नगराभिमुखो भवि-
ष्यामि । यावदवदामि । (अवतीर्य) परिश्रान्त इवास्मि । भवतु,
एतस्मिन् शिलातले मुहूर्ते विश्रम्य गमिष्यामि । (उपविशति)

(ततः प्रविशति विदूषकः)

विदूषकः— (क) अहो तत्तहोदो सुगृहीदणामहेअस्स
सोवीरराअस्स अधण्णदा, (जा)ए* चिरं अपुत्तो भविअ अत्तणो

(क) अहो तत्रभवतः सुगृहीतनामधेयस्य सौवीरराजस्वाधन्यता, यया चिरमपुत्रो

* 'अधण्णदा, जाए' इति पाठकरणे सामञ्जस्यं भवति ।

णिअमविसेसेण देव्वप्पसादेण अ माणुसलोअदुळ्ळभं सुपुत्तं ळ-
भिअ पुणो वि तादिसो एव संबुत्तो । सव्वहा मम अ समत्त-
जीविददाए बन्धुजणस्स अधण्णदाए परिब्भट्ठो कुमारो । (परिक्रम्य)-
अज्ज खु तत्तहोदीए भणिदं— खेमेण गदो कुमासे त्ति ।
अहव को एत्थ जाणादि अदिसुउमारो राअउमारो एआई
वम्महेण अमिताळिअमाणो परिब्भट्ठो कुसलो ह्हेदि त्ति । अहं
वि कुमारं वा कुमारस्स शरीरं वा पेक्खिस्सामि दाव सव्वलोअं
परिब्भमिअ । जदि ण पेक्खामि, तत्तहोदी परत्त सहाओ
होमि । परिस्सन्तो खु अहं । भोदु, एदस्सि पादपच्छाआअं
मुहुत्तअं विस्समिअ गमिस्सं । (स्वस्ति)

अविमारकः— कानुखलु सन्तुष्टस्यावस्था । सुष्ठु भवेद्
यदि मे निर्गमनं तेन श्रुतं, न श्रुतं चेद् विपत्स्यते स ब्राह्मणः ।
अथवा किं मम सर्वारम्भेस्तेन विना । स हि,

गोष्ठीषु हास्यः समरेषु यौधः

लोकैः गुरुः साहसिकः परेषु ।

मूत्वात्मनो नियमविशेषेण देवप्रसादेन च मानुषलोकदुर्लभं सुपुत्रं लब्ध्वा पुनरपि
तादृश एव सुपुत्रः । सर्वथा मम च समाप्तजीविततया बन्धुजनस्यापन्यतया परिभ्रष्टः
कुमारः । अथ खलु तत्रभवत्या भणितं— क्षेमेण गतः कुमार इति । अथवा कोऽत्र
जानाति अतिसुकुमारो राजकुमार एकाकी मन्मथेनाभिताड्यमानः परिभ्रष्टः कुश-
लो भवतीति । अहमपि कुमारं वा कुमारस्य शरीरं वा प्रेक्षिष्ये तावत् सर्वलोकं परि-
भ्रम्य । यदि न प्रेक्षे, तत्रभवतः परत्र सहायो भवामि । परिश्रान्तः खल्वहम् ।
भवतु, एतस्यां पादपच्छायायां मुहूर्तकं विश्रम्य गमिष्यामि ।

महोत्सवो मे हृदि किं प्रलापै-

र्द्धिधा विभक्तं खलु मे शरीरम् ॥ २१ ॥

(सर्वतो विलोक्य) अये कोनुखलुच्छायायामध्वगः प्रसुतः । (उपेत्य) अभ्युदयो मे हृदयस्य यदृच्छयागतः । लरते मे मनः परिष्वक्तु-
मेनम् ।

विदूषकः — (बुद्ध्वा) (क) चिरं खु सुत्तस्मि । जाव गच्छा-
मि । को विस्समो णाम विम्भट्टमगेरहाणं । (परिक्रम्याविमारकं विलोक्य)
कहं तत्तभवं अविमारओ ।

अविमारकः — अये वयस्यः सत्तुः ।

(उभौ परिष्वजेते)

विदूषकः — (उच्चैर्बिहस्य) (ख) भो वअस्स! केहेहि केहेहि
एत्तिअं काळं किं तुए किदं ।

अविमारकः — वयस्य! एतत् कृतम् । (अङ्गुलीयकं दक्षिणाङ्गु-
ल्यां प्रक्षिप्य तिरस्कृतः)

विदूषकः — (ग) हा हा कहिं कहिं तत्तभवं । कहं ण दि-
स्सदि । आ तस्मिं गदाए चिन्ताए तं विअ पेक्खामि । अहव

(क) चिरं खलु सुतोऽस्मि । यावद् गच्छामि । को विश्रमो नाम विश्रष्टमनो-
रथानाम् । कथं तत्रभवान् अविमारकः ।

(ख) भो वयस्य! कथय कथयैतावन्तं कालं किं त्वया कृतम् ।

(ग) हा हा क क तत्रभवान् । कथं न दृश्यते । आ तस्मिन् गतया चिन्तया

फुडीकरिस्सं । भो वअस्स ! सावेण साविदो सि, जदि अत्ताणं छादेसि ।

अविमारकः— वयस्य ! अयमस्मि ।

विदूषकः— (क) कहिं कहिं सि ।

अविमारकः— (वामाङ्गुल्यामङ्गुलीयकं प्रक्षिप्य) वयस्य ! अयमस्मि ।

विदूषकः— (ख) पुढमं सुद्धो अविमारओ, इदाणि माआविमारओ संबुत्तो । एवं माआवित्तक ! किस्स तुवं कण्णाउरे पच्छण्णरूपो ण चरसि ।

अविमारकः— वैयस्य ! इदानीं खल्वेतदुपलब्धम् ।

विदूषकः— (ग) अच्छरीअ अच्छरीअं । कुदो दाणि एदस्स आगमो ।

अविमारकः— सर्वमन्तःपुरे कथयिष्यामि ।

तमिव पर्यामि । अथवा स्फुटीकरिष्यामि । भो वयस्य ! शापेन शापितोऽसि, यथात्मानं छादयसि ।

(क) कहिं कहिं सि ।

(ख) प्रथमं शुद्धोऽविमारकः, इदानीं मायाविमारकः संवृत्तः । एवं मायावित्तक ! कस्मात् त्वं कन्यापुरे प्रच्छन्नरूपो न चरसि ।

(ग) आश्चर्यमाश्चर्यम् । कुत इदानीमेतस्यागमः ।

विदूषकः— (क) सम्पदि बुभुक्स्वदो सि ।

अविमारकः— वैधेय! शीघ्रमागच्छ प्रक्षेपभूमिप्रवेशाय ।
नैवायं हस्तो मोचयितव्यः ।

विदूषकः— (ख) अच्छरीअं अच्छरीअं । अहं पि दोव अ-
दिस्सो । मम सरीरं अत्थि वा णत्थि वा । उच्छिष्टं करिस्सं ।
थु थु ।

अविमारकः— मूर्ख! अलमलं विलम्बितेन । त्वरते मे
मनः कान्तादर्शनाय । (आकर्षति)

विदूषकः— (ग) ण मे सद्धा ।

अविमारकः— हन्त भोजनवेलां प्रतिपालयामि ।

विदूषकः— (घ) कञ्चि कालं विस्समिअ गमिस्सामो ।

अविमारकः— किं न स्मरति मां कुरङ्गी ।

विदूषकः— (ङ) किंनुखु जीवदि णग्गन्धस्समाणिआ ।

अविमारकः— नमस्य! थाचे भवन्तं, शीघ्रमागम्यताम् ।

(क) संपति बुभुक्स्वदोऽसि ।

(ख) आश्चर्यमाश्चर्यम् । अहमपि तावददृश्यः । मम शरीरमस्ति वा नास्ति
वा । उच्छिष्टं परिप्यामि । थु थु ।

(ग) ण मे श्रद्धा ।

(घ) कंचित् कालं विश्रम्य गमिष्यावः ।

(ङ) किंनुखलु जीवति नग्नान्धश्रमणिका ।

विदूषकः — (क) किस्स तुवं किदसमावुत्तो वडुओ विअ तुवरसि ।

अविमारकः — मूर्ख ! इतस्तावत् ।

विदूषकः — (ख) मां कड्ढे(हि), अअं अणुधावामि ।

अविमारकः — (परिक्रम्य) एतन्नगरम् ।

विदूषकः — (ग) पेक्खामि दाव णअरस्स सोहं ।

अविमारकः — इदं राजकुलम् ।

एतन्नेन्द्रभवनं निशि जातशङ्का

यत् साहसं समुपलभ्य तया प्रविष्टः ।

भूयस्तदेव दिवसे सुसहायमायो

वृन्दं सतामिव पटुः प्रविशाम्यशङ्कः ॥ २२ ॥

(परिक्रम्य) इदानीं प्रासादे स्तयाभ्यन्तरस्थया कुरङ्ग्या भवितव्यम् ।

विदूषकः — (घ) जहिं वा तहिं वा पविसामो । अदिक्क-
मदि भिक्खवेळा ।

(क) वसाम् त्वं कृतसमावर्तो वटुक इव त्वरसे ।

(ख) मां कर्ष, अयमनुधावामि ।

(ग) पश्यामि तावन्नगरस्य शोभाम् ।

(घ) यत्र वा तत्र वा प्रविशावः । अतिक्रामति भिक्षवेला ।

अविमारकः — एहि तावदभ्यन्तरमेव प्रविशावः । (प्रविश्य)
इह हि,

पुरे गृहे वापि पुरा सुखोषितै-
र्मनस्विभिर्दुर्लभचिन्तयागतैः ।

पुनः कृतार्थैर्मुदितान्तरात्मभिः
सुखं प्रवेष्टुं सविशेषकर्मभिः ॥ २१ ॥

(निष्क्रान्तौ)

चतुर्थोऽङ्कः

DR. RUPNATHJI (DR. RUPAK NATH)

अथ पञ्चमोऽङ्कः ।

(ततः प्रविशति कुरङ्गी नलिनिका च)

नलिनिका — (क) भट्टिदारिए ! अळं सन्दावेण । कण्णाउर-
प्पासादं आळ्ळहिअ दिट्टिविळोभणं करिस्सामो ।

कुरङ्गी — (ख) हळा ! किं तुए मम हिअअं परिञ्जादं ।
एत्थ हि अजाणन्तेण परिजणेण मम परितोसणिमित्तं वउळस-
रळसज्जुणकदम्बणीवणिउ(र ? ळ)प्पहुदीणि सेहकाळवळ्ळहा-
णि परमसुरहीणि आणीअमाणाणि मं अस्मादअन्ति । अहं अ
इमे मोरा अह्माअं राअउळमाणसे आदिपीठमहभावं करन्ति ।
अह्मेहि सददळाळिदा वि अदेसमळ्ळज्जादाए अत्तणो अ(दि ?-
हि)कञ्जभावं दंसेदि । सुअसारिआ वि वक्खाणं एव कहेहुं
आरद्धा । मम णिव्वेदभावं अजाणन्ती भूदिअसारिआ वि
सव्वळोअवुत्तन्तं कहेहसामि त्ति आअदा । मम रोआवत्थं

(क) भर्तृदारिके ! अळं सन्तापेन । कन्यापुरप्पासादमारुह्य दृष्टिविलोभनं करि-
ष्यावः ।

(ख) हळा ! किं स्वया मम हृदयं परिज्ञातम् । अत्र ह्यज्ञानता परिजनेन मम प-
रितोषनिमित्तं वकुलसरलसर्जाञ्जनकदम्बनीपनिचुलप्रभृतीनि भेषकालवद्गमानि परम-
सुरभीष्याणां भानानि मामुग्मादयन्ति । अथ चेमे मयूरा अस्माकं राजकुलमानसे
अतिपीठमदेभावं कुर्वन्ति । अस्माभिः सततलालिता अप्यदेशकालज्ञतयात्मनोऽधिकज्ञ-
भावं दर्शयन्ति । शुक्रशारिकापि व्याख्यानमेव कथयितुं नारुद्धा । मम निर्वेदभावम-
जानन्ती भूतिकशारिकापि सर्वलोकवृत्तान्तं कथयिष्यामीत्यागता । मम रोगावस्थां प्रष्टु-

पुच्छिदुं आअदो परिजणो मं णिब्बन्धिअ णिवेदेदि । ता इ-
च्छामि मुहुत्तअं पासादे अच्छिदुं (?) ।

नलिनिका — (क) जं भट्टिदारिआए रुइदं । होदु ।

(उभे आरोहतः)

कुरङ्गी — (ख) हळा ! एत्थ वि महन्तो अणत्थो उट्ठिदो
विज्जुप्पदीवं धारिअ कालमेहो ।

नलिनिका — (ग) भट्टिदारिए ! अळं उक्कण्ठिदेण । पेक्ख
पेक्ख णवसळ्ळिधररुद्धसुय्यं पविरळज्जत्ता विवाददस्सणीअं गअ-
णअळं ।

कुरङ्गी — (घ) पेक्खामि अ रमणीअं आआसं ।

(ततः प्रविशत्यविमारको विदूषकश्च)

अविमारकः — वयस्य ! इटा सा कुरङ्गी । यैषा,

रोगादकालागुरुचन्दनार्द्रा

विमुक्तमूषा गतहावभावा ।

मागतः परिजनो मां निवेद्य निवेदयति । तदिच्छामि मुहूर्तकं प्रासादे (आसितुम् ?) ।

(क) यद् भट्टिदारिकायै रुचितम् । भवतु ।

(ख) हळा ! अत्रापि महाननर्थं उत्थितः विज्जुत्पदीपं धृत्वा कालमेघः ।

(ग) भट्टिदारिके ! अलमुक्कण्ठितेन । पश्य पश्य नवसल्लिधररुद्धसूर्यं प्रविरळजळ-
निपातदर्शनीयं गगनतलम् ।

(घ) पश्यामि च रमणीयमाकाशम् ।

विभाति निर्व्याजमनोहराङ्गी

वेदश्रुतिर्हेतुविवर्जितेव ॥ १ ॥

विदूषकः — (क) भो ! तुट्टो ह्यि । तुवं खु सव्वळोए अहं
सुरूवो त्ति अत्ताणं आअरसि । जिदो दाणि तत्तहोदीए सहाव-
रमणीएण रूवेण । चिन्तेमि भवदो विओएण इअं तणुआ जादा ।
एवं पि एसां बालचन्द्रलेहा विअ दिट्ठिं तोसेदि ।

अविमारकः — सखे ! अतिपण्डित इह, किमेतत् ।

विदूषकः — (ख) भो ! णिच्चपरिचयेण मं परिहँससि ।
अपुव्वो जणो मम बुद्धिं अजाणन्तो अहिअदरं पसंसेदि । अहं
पि तं जाणिअ एदस्सि णअरे केम वि विस्सम्भं ण करोमि ।

अविमारकः — अलमौदासीन्येन । बहुजनपरिवारतया न
लब्धः क्षणः कान्तां प्रबोधयितुम् । तदिदानीं प्रासादगतामपि
तत्रैव तां बोधयिष्यामि ।

(क) भोः ! तुष्टोऽस्मि । त्वं खलु सर्वलोकेऽहं सुरूप इत्यात्मानमाचरसि । जित
इदानीं तत्रभवत्यः स्वभावरमणीयेन रूपेण । चिन्तयामि भवतो वियोगेनेयं तनुका
जाता । एवमयोषा बालचन्द्रलेखेव दृष्टिं तोषयति ।

(ख) भोः ! नित्यपरिचयेन मां परिहससि । अपूर्वो जनो मम बुद्धिमजानन्नाधि-
कतरं प्रशंसति । अहमपि तद् ज्ञात्वैतस्मिन्नगरे केनापि वित्तम्भं न करोमि ।

विदूषकः — (क) सुष्टु भवं भणादि । प्रासादं आळुहामो ।

अविमारकः — सखे ! प्रयत्नादारोढव्यं यथा *तथा न प्र-
वर्तते प्रासादशब्दः ।

विदूषकः — (ख) भो! ण सकं एदं । को सकदि उच्छिट्टं
णकरन्तो भुञ्जिदुं । अहं एत्थ चिद्धामि । तुवं एव आळुह ।

अविमारकः — यदि विमुञ्चे, दृश्यते भवान् ।

विदूषकः — (ग) भो ! विस्सरिदं खुम्मए एदं । पुणो पुणो
कहेहि ।

अविमारकः — इतस्तावत् । ^(आरुह्यावलोक्य) सखे ! इयम-
स्मत्कान्ता शिलातले नलिनिक्रयं सहास्ते । यैषा,

सव्ये करे समुपवेश्य मुखं सुदीनं

कालं मनोभ्रंशहायममृष्यमाणा ।

व्यग्रा विचिन्तयति किञ्चिदलोलदृष्टि-

र्वाणं निवारयितुमूर्ध्वमवेक्षमाणा ॥ २ ॥

(क) सुष्टु भवन् भणति । प्रासादमारोहावः ।

(ख) भो! न शक्यमेतत् । कः शक्तोऽयुच्छिट्टमकुर्वन् भोक्तुम् । अहमत्र तिष्ठा-
मि । त्वमेवासेत् ।

(ग) भोः ! विस्मृतं खलु मयैतत् । पुनः पुनः कथय ।

* तथाशब्दो यथाशब्दात् प्राक् प्रवोञ्चो वा स्यात् प्रक्षिप्तो वा । प्रयोगविशेष एव वाच-
मपूर्वः कश्चिद् विवक्षितोऽर्थे ।

कुरङ्गी — (स्वगतम्) (क) किं एदेण जीवम्मरणेण । (प्रकाशम्)
णळिणिण्णं! गच्छ, माअधिअं आणेहि उवह्माणेण ।

नलिनिका — (ख) एआइणिं भट्टिदारिअं उज्झिअ क्कहं
गमिस्सं । ण ह्णुं एत्थ को विं जणो ।

(प्रविश्य)

हरिणिका — (ग) जेटु भट्टिदारिआं । भट्टिदारिए! भट्टिणी
भणादि — सम्पदि कीदिसी सीसवेदणत्ति एदं वि ओसधं
ळिम्पेहि किळ ।

कुरङ्गी — (घ) णळिणिण्णं! गच्छेदानीं तुवं । तक्केमि देवो
वरिसिद्धं आरब्धो । अहं इच्छामि अहिणवेण आआसतोएण
ह्लादुं । ता तुवारेहि उवह्माणं ।

नलिनिका — (ङ) जं भट्टिदारिआ आणवेदि ।

(क) किमेतेन जीवम्मरणेण । नलिनिके! गच्छ, माअधिकामानयोपस्नानेन ।

(ख) एकाकिनीं भट्टिदारिकामुज्झित्वा कथं गमिष्यामि । न खल्वत्र कोऽपि जनः ।

(ग) जयतु भट्टिदारिका । भट्टिदारिके! भट्टिनी भणति — सम्प्रति कीदृशी शोष-
वेदनेति । एतदर्थं एतद् लिम्प किळ ।

(घ) नलिनिके! गच्छेदानीं त्वम् । तर्कयामि देवो वरितुमारब्धः । अहमिच्छाम्य-
भिनवेनाकारतोयेन स्नातुम् । तत् त्वरयोपस्नानम् ।

(ङ) यद् भट्टिदारिकाज्ञापयति ।

१. 'आत्मग' ख. पाठः. २. 'ए! मा' क. पाठः. ३. 'हि' ख. पाठः. ४. 'वि'
ख. पाठः. ५. 'आ । भट्टिणी' क. पाठः. ६. 'एथ ओ' क. पाठः.

अविमारकः — किन्नुखल्वनया व्यवसितम् ।

कुरङ्गी — (क) हळा ! एहि दाव ।

नलिनिका — (ख) भट्टिदारिए ! इअस्सि ।

कुरङ्गी — (ग) हळा ! णं सीदळं दे सरीरं ।

नलिनिका — (घ) भट्टिदारिए ! ण आण्णामि ।

कुरङ्गी — (ङ) हळा ! एहि परिस्सजेदि मं ।

नलिनिका — (च) भट्टिदारिए ! हन्त । (परिष्वजते)

कुरङ्गी — (छ) हळा ! अदिसीदळं मनोहरं च दे सरीरं ।

नलिनिका — (ज) अणुगृहीदिस्सि ।

कुरङ्गी — (झ) हळा ! सम्पदि णस्सदि विअ मे सरीरदाहो ।

(क) हळा ! एहि तावत् ।

(ख) भर्तृदारिके ! इयमाराम ।

(ग) हळा ! ननु शीतलं ते शरीरम् ।

(घ) भर्तृदारिके ! न जानामि ।

(ङ) हळा ! एहि परिष्वजस्व माम् ।

(च) भर्तृदारिके ! तथा ।

(छ) हळा ! अतिशीतलं मनोहरं च ते शरीरम् ।

(ज) अनुगृहीतामि ।

(झ) हळा ! सम्प्रति नश्यतां मे शरीरदाहः । हन्त कृतः सखीप्रणयः । समाप्त-

(स्वगतम्) हन्त किदो सहिष्पणओ । समचो अ अज्ज एदाए
सरीरसंसग्गो । (प्रकाशम्) गच्छ दाणि तुवं ।

नलिनिका — (क) जं भट्टिदारिआ आणवेदि । (निष्क्रान्ता)

हरिणिका — (ख) भट्टिदारिए ! भट्टिणीए किं निवेदेमि ।

कुरङ्गी — (ग) अज्ज विअदरोआ सोत्था होदि त्ति ।

हरिणिका — (घ) कहां तुए विज्जादं त्ति पुच्छिदा किं
विण्णवेमि ।

कुरङ्गी — (ङ) सुट्टु तुए विज्जादं एदेण ओसधविसेसेण
त्ति भणेहि ।

हरिणिका — (च) जं भट्टिदारिआ आणवेदि । (निष्क्रान्ता)

अविमारकः — किन्नु वच्चनया व्यवसितम् ।

उष्णं श्वसिति तन्वद्गी सर्वतः प्रेक्षते मुहुः ।

नेत्राभ्यां बाष्पपूर्णाभ्यां किन्नु कर्तुं व्यवस्थिता ॥ ३ ॥

भावैतस्याः शरीरसंसर्गः । गच्छेदानीं त्वम् ।

(क) यद् भट्टिदारिकाज्ञापयति ।

(ख) भट्टिदारिके ! भट्टिन्यै किं निवेदयामि ।

(ग) अद्य विगतरोगा स्वस्था भवतीति ।

(घ) कथं त्वया विज्ञातमिति पृष्टा किं विज्ञापयामि ।

(ङ) सुट्टु त्वया विज्ञातम् । एतेनौषधविशेषेणेति भण ।

(च) यद् भट्टिदारिकाज्ञापयति ।

कुरङ्गी — (क) होढु, उत्तरीअवासेण अत्ताणं उब्बन्धिअ वावादइस्सं । (उत्थाय तथा कुर्वती मेघस्तनितं श्रुत्वा) हं परित्ताआहि परित्ताआहि मं ।*

अविमारकः — सखे! न शक्यमतःपरमुपेक्षितम् । (अकुली-यकं वामाकुल्यां प्रक्षिप्य) कान्ते! न भेतव्यं न भेतव्यम् । (इति कुरङ्गी-मुत्थापयति)

कुरङ्गी — (सहर्षम्) (ख) किण्णुखु सच्चं एदं । मूढा विअ जादा ।

अविमारकः — कान्ते! व्यपनीयतां शङ्का । (परिष्वजते)

कुरङ्गी — (ग) अच्छरीअं । एकअखणेण णस्सदि विअ मे सररीरदाहो ।

अविमारकः — अयं खल्वस्याः परिष्वङ्गः,

सततपरिचिते मनोभियोगा-

दधिकस्मः प्रथमात् समागमात् ।

रणशिसि नृपेण साहसाद्यो†

विजय इवाद्य मयानुभूयते ॥ ४ ॥

(क) भक्तु, उत्तरीयवाससात्मानमुद्बुध्य व्यापादयिष्यामि । हं परित्रायस्व परि-त्रायस्व मम् ।

(ख) किन्मुखलु सत्यमेतत् । मूढेव जाता ।

(ग) आश्चर्यम् । एकक्षणेन नश्यतीव मे शरीरदाहः ।

१. 'ङी—उ' क. पाठः.

* इत उत्तरं '(इति पतति)' इत्यपेक्षितं भाति । † 'साहसात्' इति ह्यध्वरः पाठो भाति ।

विदूषकः— (क) कंहं रोदिदुं आरब्धा । अळं अदिमत्तं सन्दावेण । अहव अहं वि रोदामि । एक्कं पि त्तिहिं दुळ्ळहं मम णअणादो बप्फं ण णिग्गच्छइ । जदा मे पिदा उवरदो, तदा वि महन्तेण आरम्भेण रोदिदुं आरब्धो । बप्फं ण णिग्गच्छइ । किं पुण अण्णसन्दावस्सं । तह वि अणुस्सुत्था रोदामि ।

अविमारकः— अलमुत्प्रहसितेन । अहं हि स्नेहो नाम ।

न ते न बुद्धिर्मम दूषणीया
येन प्रकामं भवतामि हास्यः ।
प्राज्ञस्य मूर्खस्य च कर्मयोगे
समत्वमध्येति तनुर्न बुद्धिः ॥ ५ ॥
(प्रविश्य)

नलिनिका — (ख) हरिणिण् ! हरिणिण् ! । कंहं दुवारं रुद्धं । हद्धि दुवारणिरोद्धेण अवअदसन्दावं अत्ताणं करिस्सदि त्ति

(क) कथं रोदितुमारब्धा । अलमतिमात्रं सन्तापेन । अथवा अहमपि रोदिमि । एकमपि तत्र दर्शनं मम नयनाद् बाष्पं न निर्गच्छति । यदा मे पितोपरतस्तदापि महतारम्भेण रोदितुमारब्धः । बाष्पं न निर्गच्छति । किं पुनरन्यसन्तापस्य । तथाप्यनुत्सुको रोदिमि ।

(ख) हरिणिके ! हरिणिके ! । कथं द्वारं रुद्धम् । हा धिग् द्वारनिरोधेनापगतसन्ता-

तक्केमि । हरिणिए ! हरिणिए ! । हृद्धि तं एव संबुत्तं ।

अविमारकः— नलिनिकाया इव स्वरः । वयस्य ! विघा-
थ्यतां द्वारम् ।

विदूषकः— (क) जं भवं आणवेदि । (विघाथ्य) एदु एदु
भोदी ।

नलिनिका— (ख) हं को दाणिं एसो पुरिसो ।

विदूषकः— (ग) सुट्टु विञ्जादं तुए । अहो राअउळस्स वि-
सेसो । को अण्णो जणो मं पेक्खिअ पुरिसोत्ति भणादि । इत्थि-
आ खु अहं ।

अविमारकः— नलिनिके ! पुविशेदानीम् ।

नलिनिका— (घ) कहं भट्टिदारओ । भट्टिदारअ ! वन्दा-
मि । भट्टिदारअ ! को एसो पुस्सो ।

विदूषकः— (ङ) अहं पुक्खरिणी णाम चेडी ।

अविमारकः— कोऽस्माभिः सदा कथ्यते सन्तुष्ट इति,
सोऽयं ब्राह्मणः ।

पमात्मानं कारिष्यतामि तर्कयामि । हरिणिके ! हरिणिके ! । हा धिग् तदेव संबुत्तम् ।

(क) यद् अदानीज्ञापयति । एत्वेतु भवती ।

(ख) हं को इदानीमेव पुरुषः ।

(ग) सुट्टु विज्ञातं त्वया । अहो राजकुलस्य विशेषः । कोऽन्यो जनो मां प्रेक्ष्य
पुरुष इति भणति । स्त्री स्वत्वहम् ।

(घ) कथं भर्तृदारकः । भर्तृदारक ! वन्दे । भर्तृदारक ! क एष पुरुषः ।

(ङ) अहं पुष्करिणी नाम चेटी ।

नलिनिका — (क) आ दिदृष्टपुरुषो णअरापणाळिन्दे अअं बह्मणो ।

विदूषकः — (ख) आम भोदि ! जण्णोपवीदेण बह्मणो, चीवरेण रत्तपडो । जदि वत्थं अवणेमि, समणओ होमि । भोदि ! किं एदं ।

नलिनिका — (ग) भट्टिदारिआए उवह्माणं ।

विदूषकः — (घ) किं एदिणा बुभुक्षिताए रोदन्तीए अत्त-होदीए उवह्माणेण कय्यं । गच्छ सिग्घं भोअणं आणेहि । अहं अग्गासणीओ होमि ।

नलिनिका — (ङ) दुब्बह्माण ! एदं पि भोअणं चिन्तेसि । सव्वं दाव चिट्ठदु । कहं दिअसे अणेअपुरुससम्पादे राअमग्गे भट्टिदारओ पविट्ठो ।

अविमारकः — सर्वं भवत्यै सन्तुष्टः कथयिष्यति ।

(क) आ दृष्टपूर्वो रत्तपणालिन्देऽयं ब्राह्मणः ।

(ख) आम भवति । यज्ञोपवीतेन ब्राह्मणः, चीवरेण रत्तपटः । यदि बह्मणप-नयामि, श्रमणको भवामि । भवति ! किमेतत् ।

(ग) भर्तृदारिकाया उपस्नानम् ।

(घ) कित्तेन बुभुक्षिताया रुदन्या अन्नभवत्या उपस्नानेन कार्यम् । गच्छ शीघ्रं भोजनमानय । अहमग्रासनीयो भवामि ।

(ङ) दुर्ब्राह्मण ! एतदपि भोजनं चिन्तयासि । सर्वं तावत् तिष्ठतु । कथं दिव-सेऽनेकपुरुषसम्पाते राजमार्गे भर्तृदारकः प्रविष्टः ।

नलिनिका — (क) विसर्जिदह्नि इमिणा बहुमाणवअणेण ।
होदुं, इमं गह्निअ चउस्साळं पविसिअ गोष्ठीजणेण सह वुत्तन्तं
सुणामि । एहि बह्णण ! (इत्याकर्षति) ।

विदूषकः — (ख) अब्बह्णणं अब्बह्णणं ।

कुरङ्गी — (ग) हस्सो खु अअं बह्णणो ।

अविमारकः — वयस्य ! हास्यः खलु भवात् ।

विदूषकः — (घ) को एत्थ मम अस्सदेअ भणादि । अहं
ण हस्सो, तत्तहोदी एव हस्सा । जा अत्थो अवत्थं जाणिअ
किं पि कत्तुं ववसिअ भेहसदं सुणिअ त्वं विसुमरिअ पडिदा ।

कुरङ्गी — (ङ) हं एदं पि इमेदिदिदं ।

नलिनिका — (च) याचेमि अहं । इदो एहि बह्णण ! ।

(क) विसर्जितास्यनेन बहुमाणवचनेन । भवतु, इमं गृहीत्वा चतुःशालं प्रविश्य
गोष्ठीजनेन सह वृत्तान्तं शृणोमि । एहि ब्राह्मण ! ।

(ख) अब्रह्मण्यमब्रह्मण्यम् ।

(ग) हास्यः खल्वयं ब्राह्मणः ।

(घ) कोऽत्र ममाश्रयं भणति । अहं न हास्यः, तत्रभवत्येव हास्या । यात्मनो-
ऽवस्थां ज्ञात्वा किमपि कर्तुं व्यवस्य भेषशब्दं श्रुत्वा सर्वं विस्मृत्य पतिता ।

(ङ) हम् एतदप्याभ्यां दृष्टम् ।

(च) याचेऽहम् । इत एहि ब्राह्मण ! ।

विदूषकः — (क) जइ भोअणं देसि, तदो गच्छामि अहं ।
इहं आअन्तुअस्स भोअणदानं ।

नलिनिका — (ख) एहि मे सव्वाभरणं देमि ।

विदूषकः — (ग) णहि धिदवअणेण पित्तं णस्सिदि । मम
हत्थगदं करेहि ।

नलिनिका — (घ) एवं होदु । (आभरणाख्यवमुच्य ददाति)

विदूषकः — (ङ) सुणादु होदी ।

नलिनिका — (च) मूढ! बह्मण! चउस्साळे उवविसिअ
गोट्ठीजणेण सह सुणामि ।

विदूषकः — (छ) तत्तहोदी पुच्छिअ आअच्छामि ।

नलिनिका — (ज) को तुवं, मम सव्वाभरणं गल्लिअ व-
ळ्ळहो जादो । एहि दाव । (विदूषकं हस्ते गृह्णाति)

विदूषकः — (झ) भोदि! मा मा एवं । अदिसुउमारो खु
अहं ।

(क) यदि भोजनं ददासि, ततो गच्छाम्यहम् । इष्टमागन्तुकस्य भोजनदानम् ।

(ख) एहि मे सर्वाभरणं ददामि ।

(ग) णहि श्रुतवचनेन पित्तं नश्यति । मम हस्तगतं कुरु ।

(घ) एवं भवतु ।

(ङ) शृणोतु भवती ।

(च) मूढ! ब्राह्मण! चतुःशाळ उपविश्य गोष्ठीजनेन सह शृणोमि ।

(छ) तत्रभवती पृष्ट्वागच्छामि ।

(ज) कस्त्वं, मम सर्वाभरणं गृहीत्वा बह्मभो जातः । एहि तावत् ।

(झ) भवति! मा मैवम् । अतिसुकुमारः खल्वहम् ।

नलिनिका — (क) जाणामि जाणामि दे सुउमारत्तणं । जइ सुउमारो, सिग्घं एहि ।

विदूषकः — (ख) भोदि ! अअं आअच्छामि ।

(निष्क्रान्तौ)

अविमारकः — प्रिये ! पश्य पश्य परमदर्शनीयान् प्रावृट्-
कालवल्लभान् कालमेघान् । इमे हि,

जलदसमयघोषणाडम्बरानेकरूपक्रिया-

†जम्भका वज्रभङ्गण्यो

भगणयवनिकास्तटित्पन्नरीवासवल्मीक-

भूता नभोमार्गिरूढक्षुपाः ।

मदनशरनिशानयोद्याः प्ररुष्टाङ्गनासन्धि-

पाला गिरिस्नापनाम्भोघटाः

उदधिसलिलनैक्षहारा रवीन्द्रर्गला देवयन्त्र-

रथा भान्ति नीलाम्बुदाः ॥ ६ ॥

कुरङ्गी — (ग) अय्यउत्त ! दस्सणीआ दाणिं संवुत्ता ।

अविमारकः — अहो विपुलता विरलता धाराणाम् ।

तथाहि,

(क) जानामि जानामि ते सुकुमारत्वम् । यदि सुकुमारः, शीघ्रमेहि ।

(ख) भवति ! अयमागच्छामि ।

(ग) आर्यपुत्र ! दर्शनीया इदानीं संवृत्ताः ।

व्योमार्णवोर्मिसदृशा निनदन्ति मेघा
मेघप्ररोहसदृशाः प्रपतन्ति धाराः ।

रक्षोङ्गनाभ्रुकुटिवत् तडितः स्फुरन्ति
प्राप्तोऽग्रयौवनघनस्तनमर्दकालः ॥ ७ ॥

कुरङ्गी — (क) अय्यउत्त ! आरब्धो सम्पदि वरिसिद्धं देवो ।

अविमारकः — प्रिये ! एहि अभ्यन्तरमेव प्रविशावः ।

कुरङ्गी — (सहर्षम्) (स्व) जं अय्यउत्तो आणवेदि ।

(निष्क्रान्ती)

पञ्चमोऽङ्कः ।

(क) आर्यपुत्र ! आरब्धः सम्पत्तिं वर्धितुं देवः ।

(स्व) यद् आर्यपुत्र आज्ञापयति ।

अथ षष्ठोऽङ्कः।

(ततः प्रविशति धात्री)

धात्री — (क) अहो अणवर्था किदन्तस्स जं राअदा-
रिआ पैढमं महाराएण सोवीरराएण तं विहणुसेणं उदिसिअ
वरिदा । अज्जं अविदिअसम्भवेण माणुसलोअदुळ्ळभाकिदिगु-
णविसेसेण केण वि संओओ जादो । अहोअ दाणि कासिराअ-
पुत्तो जअवम्मा णाम भट्टिणीए सुदस्सेणाए सह अमच्चेण भू-
दिएण आणीदो सम्पदि राअउळं प्रविट्ठो । सअं किळ कासिराओ
जैण्णवावारेणं ण आअदो । किंणु एदं भविस्सदि ।

(ततः प्रविशति वसुमित्रा)

वसुमित्रा — (ख) अहो विसमसीळा संवच्छरिआ णाम
अत्तणो णक्खत्तविसेसं एव्व चिन्तअन्ति, कम्मगोरवं ण जा-

(क) अहो अनवर्था कृतान्तस्य, यद् राजदारिका प्रथमं महाराजेन सौवीररा-
जेन तं विष्णुसेनमपि वृता । अथाविदितसम्भवेन मानुषलोकदुर्लभाकृतिगुणवि-
शेषेण केनापि संपन्नो जातः । अथ चेदानीं काशिराजपुत्रो जयवर्मा नाम भट्टिन्या
सुदर्शनया सहसाम्येन भूतिकेनानीतः संप्रति राजकुलं प्रविष्टः । स्वयं किल काशि-
गजो यज्ञव्यापारेण नागतः । किन्नुखल्वेतद् भविष्यति ।

(ख) अहो विषमशीलाः सांस्तरिका नामात्मनो नक्षत्रविशेषमेव चिन्तयन्ति,

१. 'त्वा णं कि' ख. पाठः. २. 'पुडमं' क. पाठः. ३. 'ज विगअसम्भवेण' क.
पाठः. ४. 'त्वाअं च दा' क. पाठः. ५. 'अ' ख. पाठः. ६. 'ण आ' ख. पाठः.

णन्ति । अज्ज पविट्ठो कुमारो, अज्ज एव विवाहो णिउत्तो ।
(परिक्रम्य) किण्णुखु जअदा इअं किं वि चिन्तअन्ती अप्पसण्णा
विअ उस्सुआ दीसइ । जअदे! भट्टिणी भणादि—आअ-
च्छेहि त्ति ।

धात्री — (क) हळा! जाणासि किं णिमिच्चं त्ति ।

वसुमित्रा — (ख) किं अण्णं, एदस्सिं कम्मं कत्तव्वं चि-
न्तेदुं ।

धात्री — (ग) सम्पदि भट्टिणीए की अभिप्पाओ ।

वसुमित्रा — (घ) अत्तणो वंशजादस्स विहण्णुसेणस्स अ-
वत्थं अजाणिअ णेच्छदि जअत्तम्मणो दारिअं दादुं । किन्तु
महाराओ सोवीरराअउत्तं अजाणन्तो अज्ज किळ अहिअसन्दावो
जादो ।

कर्मगौरवं न जानन्ति । अत्र पविष्टः कुमारोऽथैव विवाहो नियुक्तः । किन्तुखलु
जयदेयं किमपि चिन्तयत्यप्रसन्नेवोत्सुका दृश्यते । जयदे! भट्टिनी भणति— आ-
गच्छेति ।

(क) हळा! जाणासि किं निमित्तमिति ।

(ख) किं अण्णं, एतस्मिन् कार्ये कर्तव्यं चिन्तयितुम् ।

(ग) संगतिं भट्टिन्याः कोऽभिप्रायः ।

(घ) आत्मनो वंशजातस्य विष्णुसेनस्यावस्थामज्ञात्वा नेच्छति जयवर्मणे दारिकां
दातुम् । किन्तु महाराजः सौवीरराजपुत्रमजानन्नथ किळाधिकसन्तापो जातः ।

नलिनिका — (क) अज्ज किदसङ्केदा विअ अह्माअं सव्व-
सङ्कडा । (परिक्रम्यावलोक्य) किण्णुहु एसा मम मादा वसुमिच्चाए
सह किं वि चिन्तेदि । इमं उपसप्पिअ असुहवुत्तन्तं सुणामि ।

वसुमित्रा — (ख) हळा णळिणिए! एहि इव । तुमं
कञ्चुइसहवासेण राअउळवुत्तन्तं जाणासि ।

नलिनिका — (ग) अभिणवो वुत्तन्तो । णं तं णिवेदिउं
आअदह्मि ।

वसुमित्रा — (घ) भणाहि जादे! ।

नलिनिका — (ङ) पेसिदो खः सोवीरराअस्स अमच्चेहि
दूदो — अह्माअं सामी तुह्माणेण अरे सपुत्तदारकळत्तो प-
च्छणो पडिवसदि त्ति अह्माअं गूढपुरुसेहि वुत्तन्तो । जाणि-
अदु सामिणेत्ति ।

(क) अथ कृतसंकेतानीयस्माकं सर्वसंकटानि । किंनुखल्वेषा मम माता वसु-
मित्रया सह किमपि चिन्तयति । इमामुपसर्प्यासुखवृत्तान्तं शृणोमि ।

(ख) हळा नलिनिका! एहि तावत् । त्वं कञ्चुकिसहवासेन राजकुलवृत्तान्तं
जानासि ।

(ग) अभिनेत्रो वृत्तान्तः । ननु तं निवेदयितुमागतास्मि ।

(घ) भगवन्ता! ।

(ङ) प्रेषितः खलु सौवीरराजस्यामाल्यैर्दूतः—अस्माकं स्वामी युष्माकं नगरे
सपुत्रदारकलत्रः प्रच्छन्नः प्रतिवसतीत्यस्माकं गूढपुरुषैर्वृत्तान्तो ज्ञायतां स्वामि-
नेति ।

उभे — (क) कथं प्रच्छन्नवेसो वचदि त्ति । तदो तदो ।

नलिनिका — (ख) तदो एदं सव्वं सुणिअ तस्स ळेहस्स
अवसाणं पेक्खिअ अय्यभूदिएण सह गओ किळ महाराओ
तं अण्णेसिदुं ।

धात्री — (ग) किण्णुखु भवे ।

वसुमित्रा — (घ) णळिणिए! तुवं दाव भन्तंरं पविस ।

नलिनिका — (ङ) जं अय्या भेणादि (निष्क्रान्ता)

वसुमित्रा — (च) एहि दाव । वअं भट्टिणीं पेक्खामो ।

धात्री — (छ) एवं करेह ।

(निष्क्रान्ता)

प्रवेशकः ।

(क) कथं प्रच्छन्नवेसो वचदि इति । ततस्ततः ।

(ख) तत एतत् कथं श्रुत्वा तस्य लेखस्यावसानं प्रेक्षार्यभूतिकेन सह गतः
किळ महाराजस्तमन्वापितुम् ।

(ग) किण्णुखु भवेत् ।

(घ) नलिनिका! त्वं तावदभ्यन्तरं प्रविश ।

(ङ) यरार्या भणति ।

(च) एहि तावत् । आवां भट्टिनीं पश्यावः ।

(छ) एवं कुर्वः ।

(ततः प्रविशति कुन्तिभोजः सौवीरराजभूतिकाभ्याम्)

कुन्तिभोजः— वयस्य!

किं प्रेक्षसे मम मुखं चिरकालदृष्टो

गाढं परिष्वज सखे! स्मर बालभावम् ।

प्रीत्या भवन्तमनिमेषमवेक्षितुं मे

स्नेहान्नवीकृत इवाद्य वयस्यभावः ॥ २ ॥

सौवीरराजः— यदिष्टं भवतः ।

(उभौ परिष्वजेते)

कुन्तिभोजः—

चिन्ताकुलत्वं व्रजतीव बुद्धि

र्वाक्यं च बाष्पाहतगर्दं च ।

नेत्रे सबाष्पे मुखमप्रसन्नं

किं हर्षकाले क्रियते विकारः ॥ २ ॥

सौवीरराजः— न खल्वहमप्रहृष्टो भवत्सङ्गमेन । किन्तु

बलवान् पुत्रस्नेहो नाम ।

यो मे पुत्रगतः शोको हृदयस्थो विजृम्भते ।

सोऽद्य लब्ध्वा सहायं त्वां बाष्परूपेण निर्गतः ॥ ३ ॥

कुन्तिभोजः— कथं पुत्रगतः शोक इति ।

भूतिकः— विदितमस्तु स्वामिना । न दृश्यते किलास्मिन्

संवत्सरे कुमारः ।

१. 'ता । (परिष्वजते)' ख. पाठः.

† 'सहायं' इत्यस्य स्थाने 'सखायं' इति वा पाठो भवेत् ।

सौवीरराजः — बलवान् पुत्रस्नेहो नाम । पश्यतु भवान्

अनुपमबलवीर्यरूपवन्तं

सुतमविमारकमद्य चिन्तयामि ।

तव चरणरजोञ्चिताग्रकेशो

यदि स भवेदिह को नु मद्दिशिष्टः ॥ ४ ॥

भूतिकः — (आत्मगतम्) महान् खल्वयं सन्तापो वर्धत एव हि कुमारमन्तरेण । विलोपयाम्येनम् । (प्रकाशम्) कथं स्वामिनोऽभ्यागता व्यापत् ।

कुन्तिभोजः — अहमप्यनेन व्याक्षेपेण विस्मृतवानेतत् प्रष्टुम् ।

सौवीरराजः — श्रूयताम् । अथवा भूतिकस्तु विजानाति । अप्यस्मन्मुखाच्छ्रोतुमिच्छति ।

कुन्तिभोजः — वयमवहिताः स्मः ।

सौवीरराजः — अपि ज्ञायते चण्डभार्गवो नामात्यन्तरोषी ब्रह्मर्षिः ।

कुन्तिभोजः — श्रूयते तत्रभवांस्तपोनिधिः ।

सौवीरराजः — सोऽस्मद्विषयमभ्यागतः । कान्तारे तस्य शिष्यो व्याघ्रेणाभिभूय मारितः ।

कुन्तिभोजः — ततस्ततः ।

१. 'सोऽपि शू' क. पाठः. २. 'नशब्ध' ख पाठः. ३. 'ति । वयमवहिताः स्मः । शी' क. पाठः. ४. 'तस्तमुपागतः । कु' क. पाठः.

सौवीरराजः— ततोऽहमपि तस्मिन् काले मृगयावशाद्
यदृच्छयैव तं देशमभ्युपगतः ।

कुन्तिभोजः— ततस्ततः ।

सौवीरराजः— अथ मां दृष्ट्वा विजृम्भमाणरोषकुटीपुट-
विषमीकृतवदनः प्रलम्बजटाभारः शिष्ये स न्यस्तकरः क्रुद्धो
दहन्निव क्रोधाग्निना मद्बचनमश्रोतुकामः संरम्भे प्रज्वलितवचनो
मां बहुधा क्षेप्तुमारब्धः ।

कुन्तिभोजः— ततस्ततः ।

सौवीरराजः— ततोऽहमपि भवितव्यस्यार्थस्य प्रावल्येना-
धृतिः 'वृत्तान्तं न ब्रवीषि, निष्कारणं क्षिपसि' इति संक्रुद्ध-
वानस्मि ।

न भाषसे वृत्तमुपैषि रोष

निष्कारणं प्रक्षिपसि प्रकामम् ।

अभाजनं त्वं तपसां प्रकोपाद्

ब्रह्मर्षिर्निषण भवाञ्छुपाकः ॥ ५ ॥

कुन्तिभोजः— असदृशमुक्तं भवता ।

सौवीरराजः— ततस्तच्छ्रुत्वैवाज्यधारावसिक्तो भगवान् हु-
ताशन इव प्रज्वलितनेत्रो बहुशः शिरः कम्पयन् 'कथं कथम्'
इत्युक्त्वा मां शप्तुमारब्धवान् ।

१. 'शिताह' क. पाठः. २. 'णं प्रक्षि' क. पाठः. ३. 'न् श' ख. पाठः.
४. 'व्यः ।' ख. पाठः.

यस्माद् ब्रह्मर्षिमुख्योऽहं श्वपाक इति भाषितः ।

तस्मात् सपुत्रदारस्त्वं श्वपाकत्वमवाप्स्यसि ॥ ६ ॥

इति ।

कुन्तिभोजः — अहो अल्पमूलत्वं महतां चानर्थस्य ।

भूतिकः — सभाग्यं सौवीरराजकुलम् । कुतः,

ब्रह्मर्षिणा प्ररुष्टेन श्वपाकत्वं तदा कृतम् ।

यस्मात् तेनैव रूपेण न सर्वं भस्मसात् कृतम् ॥ ७ ॥

कुन्तिभोजः — युक्तमभिहितं भवता । तवस्ततः ।

सौवीरराजः — ततस्तच्छापप्रक्षुब्धमन्त्रा मया सुचिरमनु-
नीयमानः शनैः शनैः प्रकृतिस्थो भूत्वानुग्रहं कृतवान् —

यावत् प्रच्छन्नरूपेण तावत् संवत्सरं व्रजे(त् ?) ।

ततः संवत्सरे पूर्णे मूर्च्छसापो भविष्यसि ॥ ८ ॥

इति । एवमुक्त्वा प्रसन्नचित्तेन एहि भोः काश्यप! इत्यौह-
यत्, स तमनुगतो व्याघ्रेण मारितो वटुः । चरितं च मया संव-
त्सरं श्वपाकव्रतम् । अद्यास्मि शापान्मुक्तः ।

कुन्तिभोजः — अहो व्यापदः प्रवृत्तिर्निवृत्तिश्च । दिष्ट्या
भवान् वर्धते ।

भूतिकः — जयतु स्वामी ।

कुन्तिभोजः — ननु विष्णुसेनमाता सपरिवारमन्तःपुरं प्र-
विष्टा ।

१. 'त' ख. पाठः. २. 'क' क. पाठः. ३. 'त्युक्त्वान्तमुपागते वटुः पूर्वं व्या' क. पाठः.
४. 'तः । च' क. पाठः. ५. 'दां' ख. पाठः. ६. 'दि । ननु' ख. पाठः. ७. 'रान्तः' ख. पाठः.

भूतिकः — तत्रभवती प्रविश्याभ्यन्तरं चिरकालप्रसुप्तं प्रण-
यमुद्धोधयति ।

कुन्तिभोजः — अथेदानीं विष्णुसेनः कथमविमारको
जातः ।

भूतिकः — शृणोतु स्वामी — अस्ति धूमकेतुर्नामासुरः ।
सर्वलोकमारणाय परिभ्रमन् स कदाचित् सौवीरराष्ट्रमुत्सादयितुं
प्रवृत्तः ।

कुन्तिभोजः — अपूर्वा खलु कथा । ततस्ततः ।

भूतिकः — ततः स्वदेशे सर्वमजानामार्तिं दृष्ट्वा तस्य राक्ष-
सस्यै च प्रतिक्रियामनवेक्षमाणः स्वामी क्लेशमुपगतः ।

कुन्तिभोजः — ततस्ततः ।

भूतिकः — ततस्ततः सर्वं बुद्ध्वा कुमारो विष्णुसेनः क्षिति-
रेणुपरुषगात्रः प्रलम्बमानकाकपक्षः शिशुभिस्तुल्यवयोभिः
प्रक्रीडमानो दैवयोभात् प्रमत्तेषु रक्षिपुरुषेषु सहसैव तं देशम-
भ्युपगतो यत्रासौ राक्षसः ।

कुन्तिभोजः — अहो आश्चर्यमाश्चर्यम् । ततस्ततः ।

भूतिकः — ततः स राक्षसः प्रीत्या सुसम्पन्नमिवाहारं कु-
मारमभिलषामीक्ष्य स्वकर्म कर्तुमारब्धः ।

१. 'शस' क. पाठः. २. 'स्व प्र' क. पाठः. ३. 'स्तद् बु' ख. पाठः. ४. 'जः — त'
ख. पाठः. ५. 'अथ स' ख. पाठः.

कुन्तिभोजः— अहो नृशंसता राक्षसस्य । ततस्ततः ।

भूतिकः— अथ कुमारेण किञ्चित् प्रहस्य,

प्रपतदशनिना यथा गिरीन्द्रो
दवदहनेन यथा वनप्रदेशः ।

युधि ललितमनायुधेन तेन
क्षितिपसुतेन तदा हतः स नीचः ॥ ९ ॥

कुन्तिभोजः— प्रथममेवै हस्तिसम्भ्रमे संयुक्त — दैवादु-
त्पादितोऽयं केवलो मानुषो न भवतीति ।

सौवीरराजः— भवान् सहस्रनेत्रैः कथं चिन्तयत्यवि-
मारकं प्रति ।

भूतिकः— स्वामिन् !

गम्यास्तु देशाः सुपरीक्षिता मे
न दृश्यते कापि चरैः कुमारः ।

परीक्षितुं तं मन्त्रोऽस्ति शक्ति-
नूनं हि मायामनुगच्छतीति ॥ १० ॥

(ततः प्रविशति नारदः)

नारदः—

वेदैः पितामहमहं परितोषयामि
गीतैः करोमि हरिमुद्रतरोमहर्षम् ।

१. 'ततः कु' ख. पाठः. २. 'व म' क. पाठः. ३. 'लो न मानुषोऽयं भ' क. पाठः.
४. 'कः—ग' क. पाठः. ५. 'सा' ख. पाठः.

उत्पादयाम्यहरहर्विविधैरुपायै-

स्तन्त्रीषु च स्वरगणान् कलहांश्च लोके ॥ ११ ॥

भोः! कुन्तिभोजस्य पित्रा दुर्योधनेन वयं सुचिरमाराधिताः ।
तस्मिन् मानुषस्वभावमुपगते कुन्तिभोजश्चास्मासु नृत्यत्वमाच-
रति । अद्य कुन्तिभोजस्य सौवीरराजस्य च महानविमारकादर्श-
नेन कार्यसङ्कटो वर्तते । तदिदानीमहमविमारकप्रदर्शनेन तयो-
र्व्याक्षेपं समाक्षिपामीत्यवतीर्णोऽस्मि भूम्याम् । (इति कुन्तिभोजसौ-
वीरराजयोः पुरतः स्थितः)

कुन्तिभोजः— अये^३ भगवान् देवर्षिर्नारदः । भगवन्!
अभिवादये ।

नारदः— स्वस्ति भवते ।

कुन्तिभोजः— अनुगृहीतोऽस्मि ।

सौवीरराजः— भगवन्! अभिवादये ।

नारदः— शान्तिरस्तु ते ।

सौवीरराजः— अनुगृहीतोऽस्मि ।

कुन्तिभोजः— (कर्णे) भूतिक! एवं क्रियताम् ।

भूतिक— यदाज्ञापयति स्वामी । (निष्क्रम्य प्रविश्य) इदमर्घ्यं
पाद्यं च ।

कुन्तिभोजः— भगवन्! क्रियतामनुग्रहः ।

नारदः— एवमस्तु ।

कुन्तिभोजः— (अभ्यर्च्य) भगवन् ! अस्मद्गृहं परिपूतं भव-
दवतरणेन ।

सौवीरराजः— इदानीं मुक्तशापोऽस्मि देवर्षिदर्शनेन ।

नारदः— नाहं साम्प्रतं युष्मद्दर्शनार्थमेवामतोऽत्र । अवि-
मारकादर्शनेन सम्भूतं दुःखं भवतोर्ज्ञात्वावतीर्णोऽस्मि ।

उभौ— यद्येवं, विमुक्तसन्तापौ स्वयम् ।

नारदः— भूतिक ! सुदर्शनामन्त्र्य ।

भूतिकः— यदाज्ञापयति भगवान् । (निष्क्रम्य सुदर्शनया सार्धं
प्रविष्टः)

सुदर्शना— (क) अन्त्याजदो देवरिसी ।

भूतिकः— एवम् ।

सुदर्शना— (ख) सणाहो दाणि मे पुत्तअस्स विवाहो
संबुत्तो । (उपगम्य) भेअवं वन्दामि ।

नारदः—

एवमेव महाभागे ! नित्यं प्रीतिमवाप्नुहि ।

कुन्तिभोजश्च भूपालो नित्यं स्यात् प्रीतिपीडितः ॥ १२ ॥

(क) अभ्यागतो देवर्षिः ।

(ख) सनाथ इदानीं मे पुत्रकस्य विवाहः संवृत्तः । भगवन् ! वन्दे ।

सुदर्शनां—(क) अणुगृहीदस्मि ।

नारदः—इदानीं पृच्छतां भवन्तौ प्रष्टव्यम् ।

उभौ—अनुगृहीतौ स्वः ।

कुन्तिभोजः—भगवन् ! किं जीवति सौवीरराजपुत्रः ।

नारदः—बाढम् ।

सौवीरराजः—केन कारणेन न दृश्यते ।

नारदः—विवाहव्याक्षेपात् ।

सौवीरराजः—कथं निर्विष्टः कुमारः ।

कुन्तिभोजः—अथ कस्मिन् प्रदेशे ।

नारदः—नगरे वैरन्त्ये ।

कुन्तिभोजः—वैरन्त्यं नाम नगरमप्यस्तीति । भवतु
कस्य जामातृत्वमुपगतः ।

नारदः—कुन्तिभोजस्य ।

कुन्तिभोजः—कः सः ।

नारदः—

पिता कुरुङ्ग्या भूपालो वैरन्त्यनगरेश्वरः ।

दुर्योधनस्य तनयः कुन्तिभोजो भवान् ननु ॥ १३ ॥

(क) अनुगृहीतास्मि ।

कुन्तिभोजः — किं बहुभिः प्रश्नैः । मत्सुतायां कुरङ्ग्यां नि-
विष्ट इत्युच्यते भगवता ।

नारदः — एवमेतत् ।

कुन्तिभोजः — लज्जित इवास्मि । केन दत्ता, कथं वा,
कथं चायं प्रविष्टः कन्यापुरम् ।

नारदः —

दत्ता सा विधिना पूर्वं दृष्टा सा राजसम्भ्रमे ।

पूर्वं पौरुषमाश्रित्य प्रविष्टो भार्यया पुनः ॥ १४ ॥

कुन्तिभोजः — भवत्वेवं नित्यमग्निप्रतिवचनमृषिवचनम् ।
भगवन्! इदानीं किं प्राप्तकारि कुमारस्य कुरङ्ग्याश्च । विवाहः
पूर्वमारब्धव्यः ।

नारदः — निष्ठितो विवाहो ननु गान्धर्वः स्वसमय एव ।
इदानीम् ।

कुन्तिभोजः — अग्निसाक्षिकमिच्छामि ।

नारदः — नित्यमग्निसाक्ष्यैव । तथापि स्वजनपरितोषणार्थ-
मभ्यन्तरमन्यमात्रमुपाध्यायेन कारयित्वा शीघ्रमानीयतामिह
कुमारसह भार्यया ।

कुन्तिभोजः — भगवन्! एष गच्छामि ।

नारदः — तिष्ठतु भवान् । भूतिक! गच्छ त्वम् ।

१. 'स्मिन्' । ख. पाठः. २. 'मातृप' क. पाठः. ३. 'व्यः' क. पाठः. ४.
'शिक्षमेव' क. पाठः.

भूतिकः— यदाज्ञापयति भगवान् । (निष्क्रान्तः)

कुन्तिभोजः— भगवन् ! विज्ञाप्यमस्ति ।

नारदः— इतस्तावत् । स्वैरमभिधीयताम् ।

कुन्तिभोजः— भगवन् ! सुदर्शनायाः पुत्राय जयवर्मणे कुरङ्गी दास्यामीति मयानीता सा पूर्वं सनाथा । किं कर्तव्यमिदानीम्, अभिधीयताम् ।

नारदः— एवं करोमि । मुहूर्तमेकान्ते तिष्ठ ।

कुन्तिभोजः— तथास्तु । (तथा करोति)

नारदः— सुदर्शने ! इतस्तावत् ।

सुदर्शना— (क) भअवं ! इअस्मि ।

नारदः— ननु श्रुतमस्महर्षतेम् ।

सुदर्शना— (ख) सुदं सौवीरराजउत्तस्स गुणसङ्कीर्त्तणं ।

नारदः— मा मैवम् । भवत्या विस्मृतोऽग्निदेवादुत्पन्नोऽग्रजस्ते पुत्रः ।

सुदर्शना— (ग) हं, एदं पि भअवं जाणादि ।

(क) भगवन्, इयमस्मि ।

(ख) श्रुतं सौवीरराजपुत्रस्य गुणसङ्कीर्त्तनम् ।

(ग) हम्, एतदपि भगवान् जानाति ।

नारदः— ममैवाज्ञां कुरुष्व तावत् ।

सुदर्शना— (क) एवं करो(दु)मि । भअवं^१ भणादु ।

नारदः— तवायं पुत्रोऽग्नेरुत्पन्नः । त्वद्भगिन्याः सुचेतना-
याः प्रसवसमकाल एव तत्सुतः स्वर्गं गतः । तवायं पुत्रस्त्व-
द्भगिन्यै त्वया दत्तः । सौवीरराजश्चासावत्यन्तसमुष्टः प्रीतिस-
दृशीः क्रियाः कृत्वा विष्णुसेन इति संज्ञामकरोत् । अमानुष-
स्वरूपबलवीर्यपराक्रमेणानेन^२ वर्धमानेन तस्मादविरूपधारी मा-
रितोऽसुरः, तस्मादविमारक इति विष्णुसेनं लोको ब्रवीति ।
ततः सोऽपि ब्रह्मशापपरिभ्रष्टो हरितसम्भ्रमदिवसे कुरङ्गां दृष्ट्वा
समुत्थंमदनाभिलाषः परेण पौरुषेण सङ्गम्य कुरङ्ग्या दर्शनश-
ङ्कितैः कन्यापुररक्षिभिः परीक्ष्यमाणोऽग्निना भगवता प्रच्छादितो
निर्गतः । तेन निर्वेदेनाग्निं प्राविष्टः पित्रा भगवताग्निना^३ प्रीत्या
परिष्वज्यमानो न ददत्यग्निरिति मरुत्प्रपातार्थं कञ्चित् पर्वत-
मारूढः ।

सुदर्शना— (ख) अहो अच्चाहिदं ।

नारदः— तत्र केनापि विद्याधरेण तद्रूपदर्शनमात्रप्रहृष्टेन

(क) एवं करोमि । भगवान् भणतु ।

(ख) अहो अत्याहितम् ।

१. 'वं । ना' क. पाठः. २. 'शी' ख. पाठः. ३. 'या' ख. पाठः. ४. 'न य'
क. पाठः. ५. 'तः त' ख. पाठः. ६. 'त्वन्नाभि' ख. पाठः. ७. 'ना पितेव प' क. पाठः.

प्रीत्यान्तर्धानकार्यमात्रमङ्गुलीयकं दत्तं, यद् दक्षिणाङ्गुल्या धारयन्नदृश्यो भवति, वामेन प्रकृतिस्थश्च ।

सुदर्शना — (क) अच्छरीअं अच्छरीअं ।

नारदः — ततस्तद् दक्षिणाङ्गुल्या धारयन् सन्तुष्टनामधेयेन ब्राह्मणेन सह कुन्तिभोजस्य कन्यापुरं स्वगृहवत् प्रविश्य कुरङ्ग्या यथेष्टमभिरममाणः सुखमास्ते । एष वृत्तान्तः । किमिदानीं कर्तव्यम् ।

सुदर्शना — (ख) अणन्तरं अय्यए वञ्चिदाए चैळदी विअ मे हिअअं, कोदूहळेण तुस्सदि । भअवं ! एसु दिअसेसु कुरङ्गी जअवम्मणो भय्यत्ति पृच्छदि । अज्जप्पहुदि तस्स वन्दणीआ संबुत्ता ।

नारदः — अभिजनयुक्तमवाभिहितं भवत्या । कथमिदानीं ज्येष्ठपत्नी कनीयसे दीयते । सुदर्शने ! अभिधीयतां काशिराजाय जयवर्मणः कुरङ्गी वयसाधिकेति । नन्वस्ति कुरङ्ग्याः कनीयसी सुमित्रा नाम । सा जयवर्मणो भार्या भविष्यति ।

(क) आश्चर्याश्चर्यम् ।

(ख) अणन्तरमार्याया वञ्चितया चलताव मे हृदयं, कौतूहलेन तुष्यति । भगवन् ! एषु दिवसेषु कुरङ्गी जयवर्मणो भार्येति पृच्छते । अद्यप्रभृति तस्य वन्दनीया संश्रुता ।

१. 'ल्यो' क. पाठः. २. 'स्यमाणमह' क. पाठः. ३. 'स्यमच्छर्ये । ना' क. पाठः.
४. 'स्ते । कि' ख. पाठः. ५. 'वळेदी' क. पाठः.

सुदर्शना — (क) पडिग्गाहिदं इसिवअणं ।

नारदः — गच्छ कुन्तिभोजमनुवर्तस्व ।

सुदर्शना — (ख) जं भअवं आणवेदि ।

(ततः प्रविशति वरखेपेणाविमारकः कुरङ्गी भूतिकश्च)

अविमारकः — भोः ! लज्जित इवास्म्यनेन वृत्तान्तेन ।

दृष्ट्वा तदानीं गजसम्भ्रमे मां

मद्विक्रमं ये परिकीर्तयन्ति ।

ते किञ्चु वृत्तान्तमिमं विदित्वा

चारित्रदोषं मयि पातयन्ति ॥ १५ ॥

(परिक्रम्य दृष्ट्वा) अये अयं खलु भगवान् नारदः । य एषः,

शापे प्रसादेषु च रक्तबुद्धि-

वेदेषु गीतेषु च रक्तकण्ठः ।

स्त्रिगधेषु वैराग्येषु पपाद्य यत्ना-

न्नष्टानि कार्याणि शमीकरोति ॥ १६ ॥

कुन्तिभोजः — इत इतः कुमारः । अभिवादयस्वात्मकुल-
दैवतं देवर्षिम् ।

(क) प्रतिगृहीतमृषिवचनम् ।

(ख) यद् भगवानाज्ञापयति ।

* 'समीकरोति' इति स्यात् ।

अविमारकः — भगवन् ! अभिवादये ।

नारदः — स्वस्ति भवते सपत्नीकाय* ।

अविमारकः — अनुगृहीतोऽस्मि । मातुल ! अभिवादये ।

कुन्तिभोजः — एह्येहि वत्स !

क्षमया जय विप्रेन्द्रान् दयया जय संश्रितान् ।

तत्त्वबुद्ध्या जयात्मानं तेजसा जय पण्डितान् ॥ १७ ॥

अविमारकः — अनुगृहीतोऽस्मि ।

कुन्तिभोजः — वत्स ! इत इतः पितृस्मभिवादयस्व ।

अविमारकः — भोस्तात ! अभिवादये ।

सौवीरराजः — एह्येहि वत्स !

विरचितवरवेषदर्शनीषा

गुरुजनवन्दनाग्निशुभ्रवक्रः ।

वयमिव भ(व इषे)प्राप्पनेत्र-

स्त्वमिह भवत्तनयं समीक्षमाणः ॥ १८ ॥

पुत्र ! अभिवादयस्व मातुलम् ।

अविमारकः — मातुल ! अभिवादये ।

कुन्तिभोजः — एह्येहि वत्स !

यज्ञैः शुभैर्हरिसमो भव नित्ययुक्तैः

सत्यैर्दृढैर्दशरथप्रतिमो भव त्वम् ।

* 'प्रकृत्वाशिपि' (६. ३. ८१) इति विध्यनुसरणे तु 'सहपत्नीकाय' इति प्रयोज्यम् ।

*इत्येपिते(?) पितृसमो भव सम्प्रदानैः
स्वेनात्मना सुसदृशेन पराक्रमेण ॥ १९ ॥

सौवीरराजः— पुत्र ! सुदर्शनामभिवादयस्व ।

कुन्तिभोजः— अयुक्तमिव सुचेतनामनभिवाद्य सुदर्शनाम-
भिवादयितुम् ।

नारदः— अस्ति कारणम् । अभिवाद्यतां सुदर्शना ।

उभौ— एवं क्रियताम् ।

अविमारकः— भवति ! अभिवाद्यते ।

सुदर्शना— (क) पुत्र ! चिरं जीव एदाए सह । (परिष्वज्य)
चिरेण दिद्वो सि । अज्ज मए अणुभूदो पुत्तसम्पत्तिरसो ।
(रोदिति)

कुन्तिभोजः—

इमां तु बाष्पादिभूतहृलार्क्षी
सम्प्रसवद्वन्धपयोदयुग्माम् ।

अवेक्षितां भ्रतरमप्रकाश्य

धार्चस्त्वमेवैति सुचेतना मे ॥ २० ॥

नारदः— अलमतिस्नेहेन । प्रविशतु कन्यापुरं सुचेतना
सुचेतना सुदर्शना सुदर्शना च सभार्येण पुत्रेण ।

(क) पुत्र ! चिरं जीवैतया सह । चिरेण दृष्टोऽसि । अय मयानुभूतः पुत्रसंप-
त्तिरसः ।

* 'निस्सार्पितैः पितृसमः' इति पठनीयं भाति ।

कुन्तिभोजः — यदाज्ञापयति भगवान् ।

सुदर्शना — (क) जं भअवं आणवेदि ।

नारदः — अचिरेण सौवीरराजो विसृज्यतां स्वदेशगमनाय । जयवर्भणे सुमित्रा प्रदीयतां काशिराज्ञे* । त्वमपि सन्निहितो भव ।

कुन्तिभोजः — अनुगृहीतोऽस्मि ।

नारदः — कुन्तिभोज ! किमन्यत् ते प्रियमुपहरामि ।

कुन्तिभोजः — भगवान् यदि मे प्रसन्नः, किमतः परमहमिच्छामि ।

गोब्राह्मणानां हितमस्तु नित्यं
सर्वप्रजानां सुखमस्तु लोके ।

नारदः — सौवीरराज ! ते भूयः प्रियमुपहरामि ।

सौवीरराजः — यदि मे भगवान् प्रसन्नः, किमतः परमहमिच्छामि ।

इमामुदीर्णवनीलवस्त्रां

नरेश्वरो नः पृथिवीं प्रशास्तु ॥ २१ ॥

(क) यद् भगवानाज्ञापयति ।

* 'काशिराज्ञे' इति मन्ये लेखकस्यैव दोषः । 'काशिराजाय' इत्येव तु पाठः स्यात् । एवंविधे विषये समासान्तविध्वनिलत्वकल्पना पुनरव्युत्पन्नलेखकापराधमार्जनैकफला महाकविप्रयोगेषु न क्षोभते ।

(भरतवाक्यम्)

भवन्त्वरजसो गावः परचक्रं प्रशाभ्यतु ।
इमामपि महीं कृत्स्नां राजसिंहः प्रशास्तु नः ॥ २२ ॥

(निष्क्रान्ताः सर्वे)

षष्ठोऽङ्कः ।

अविमारकस्य षष्ठोऽङ्कः । एषोऽवसिष्य ।

शुभं भूयतु ।

* अविमारकः नाटकम्, उपन्यासः । मत्वर्थात्प्रशयान्तरं, तु ननुसकल्लमपि भवति
'अविमारकम्' इति.

DR. RUPNATHJI (DR. RUPAK NATH)

कथावस्तुसंक्षेपः ।

दीर्घतपसो नाम ब्रह्मर्षेः शापेन वर्षकभोग्येन सकुटुम्बं श्वपाकतामवाप्य कुन्तिभोजनगरे प्रच्छन्नं निवसतः सौवीरराजस्यात्मजो विष्णुसेनोऽविनाभोऽसुरस्य मारणादविमारक इति लब्धापरनामा स्वमातुलस्य कुन्तिभोजस्य दुर्धरं कुरङ्गी-मुद्यानगतामञ्जनगिरिसंज्ञस्य मदगजस्य व्याकोपात् परित्रातवान् । तच्च लोकोत्तरमस्यात्युदारं कर्म शृण्वतः कुन्तिभोजस्यैतस्मिन्नसाधारणो बहुमान आसीद्, येन तस्मै कुरङ्गचपि दत्तैव भवेद्, यदि तस्मिन्नन्यजत्वस्तथा नाकुशः स्यात् । तयोश्च कुरङ्गचविमारकयोः परस्परदर्शनेनाङ्कुरितोऽनुरागः क्रमेण परां कोटिं प्रतिपन्नः । अथ कुरङ्गीषाभ्यां घटनया स कदाचिद्, तत्र गूढं कुरङ्ग्या अन्तःपुरं प्रविश्य तत्र मदनेन चारित्र्यभ्रंशभयेन च व्याकुलितां कुरङ्गीं ललितसरसमुपच्छन्दयन् रमयामास । ततः कुरङ्ग्याः प्रच्छन्नपुरुषसंप्रयोगशङ्किपु परीक्षणोद्यतेषु कन्यापुररक्षिषु, अविदित एव कन्यापुरसदविमारको निर्गत्य कुरङ्गीपुनस्त-ङ्गमे निराशोऽस्मिप्रसादलब्धजन्मत्वादात्तानोऽभिपतनेऽप्यविकलतामभिवीक्ष्य भृगुपतनाय कश्चित् पर्वतमारुरोह । तत्र यदृच्छया प्रियतमया सह विश्रमितुमवतीर्णः कश्चिद् विद्याधरोऽस्य वृत्तं संकल्पं च प्रणिधानेन परिज्ञाय कृपाविष्ट उदकेशुभहेतुना केनाप्यकुलीयकेन तं योजयामास, यद् दक्षिणाकुलौ धृतं धर्तारं, तत्स्पृष्टं, तत्स्पृष्टस्पृष्टं चात्सयान् करोति । ततस्तद् दक्षिणाकुल्या स धारयन् संतुष्टनाम्ना स्ववयस्येन निवृत्तकेण सह कुरङ्ग्या अन्तःपुरमविशङ्कं प्रविश्य तत्र तया सह स्वैरं चिरं जीवति । कुन्तिभोजस्तु चिरं जामातृतयाभीप्सितस्याविमारकस्याकस्मिकेनादशमेनेन तथा व्याकुलो बभूव, यथा भागिनेयान्तरं काशिराजात्मजं जयवर्माणं कुरङ्ग्या वरणीयं मेने । अथ स कालेन सौवीरराजं स्वराजधान्यामेव गुरुं निवसन्तमन्विष्योपलभ्य यावत् तद्बृत्तान्तं तस्मादेव शृणोति, तावत् तत्रापतान्नारदादविमारकस्यापि वृत्तं सर्वमवबुध्यते स्म । सुदर्शना च काशिराजगहिषी कुन्तिभोजसोदर्यात्मन एव पुत्रं तं प्रसूतमृतपुत्रायै स्वभगिन्यै सौवीरराजमहिष्यै सुचेतनायै प्रसूतिकाल एवात्मना समर्पितं नारदोद्बोधनात् सस्मार । अथ नारदः कुरङ्गचविमारकावन्तःपुरादानाप्य कुन्तिभोज-सौवीर-राजादिसहित आशीर्भिरभिननन्द ॥

DR. RUPNATHJI (DR. RUPAK NATH)

श्लोकानुक्रमणी ।

	पुटम्		पुटम्
अत्युष्णा ज्वरि	५८	जलदगहन	६२
अथापि हस्ति	१८	जलदसमय	८८
भनुपमबल	९५	जवशिथिल	६८
भवहुपुरुष	४६	जामातृसंपति	३
अथे तन्त्रीना	४७	तस्या भय्या	२५
असितजलद	६०	तानस्तु	४४
अहं द्विनेत्रो	४९	तिमिरनिव	४३
आरक्षिणां तु	४५	दग्धाः स्फुलि	६०
इमां तु बाष्पा	१०९	इमां सा वि	१०३
इष्टं चेदेकवि	६०	दिव्यं स्वभावं	६६
इष्टा मक्षा द्वि	३	दृढपरिकरव	४५
उचं हृम्यं स	४९	दृष्टिर्न तृष्यति	४९
उत्क्षिप्तां सानु	१	दृष्टिस्तदा प्रभृ	१८
उरः स्तनतटा	३३	दृष्ट्वा तदानी	१०७
उष्णं श्वसिति	८१	दैवं रूपं ब्रह्म	९
एकः परगृहं	३१	धर्मः प्रागेव	१३
एतन्नरेन्द्रभ	७३	नगरपरिवि	४३
एवमेव महा	१०१	न तत्र कर्तव्य	१०
कन्यापुरात् क	५८	न तथा रजसा	६५
कान्तासमीप	४८	न ते न बुद्धिर्म	८३
कामाहतः दु	१२	न त्वं प्रिये मम	५१
किं प्रेक्षसे मम	९४	न दृश्यते तत्र	१२
किमात्रं विर्म	५९	न भाषसे वृत्त	९६
क्षमया त्वय	१०८	निर्व्याजं परि	५८
गम्यास्तु देशाः	९९	नेत्रे बाष्पपरि	५३
गर्भस्था इव	४३	पिता कुरन्नृषा	१०२
गोत्राङ्गणानां	११०	पुरे गृहे वापि	७४
गोष्ठीषु हास्यः	६९	पूर्वां तु काष्ठा	३२
विन्ताकुलखं	९४	प्रच्छन्नरूप	६६
छन्ना भवन्ति	८	प्रतिच्छन्दं धा	१९

	पुटम्		पुटम्
प्रतिपिदं प्रय	१९	लिम्पान्ति स्व	५९
प्रतदशनिना	१९	वातोद्भूताप्रकेशः	६८
प्रसिद्धी कार्या	४	विद्यावशानां तु	६७
प्रसन्न्या कु	६१	विपुलमपि मि	४७
बहुत्वाद् दूर	४	विरचितवरवेष	१०८
वाष्पापरुद्ध	४४	वेदैः पितामहम	९९
ब्रह्मर्षिणं य	९७	न्यामृष्टसूर्यतिल	३३
भग्नो मयकेन	३०	न्यायामस्थिरवि	१०
भवन्त्वरजसो	१११	न्योमार्णवोमि	८९
मितगुणमिह	३१	शापे प्रसन्नो	१०७
यज्ञैः शुभैर्हं	१०८	शैलेन्द्रा	६१
यज्ञे कृते य	४६	श्रुत्वा तु शो	२७
यदि च विभ	२१	सर्वे मम प्रति	६७
यस्माद् ब्रह्म	९७	सर्वपरिचितो	८२
यत् प्रच्छन्न	११	सम्पाद्यते परि	४५
ये सबरन्ति	६५	सव्ये करे समु	७८
यो मे पुत्रगतः	९२	हंसाः स्वपन्ति	४८
रागं विजृम्भ	५२	हंता भवेत् प्रे	५८
रोगादकालगुरु	५६		

DR. RUPNATHJI (DR. RUPAK NATH)